



**Bank of Baroda**  
Play The **Masterstroke**  
with a Bank Trusted by Millions and a Legacy of Over a Century.

# દૈનિક પલ્સ

દૈનિક પલ્સ સાથે આગળ રહો....

મલિક, મુદ્રક, પ્રકાશક, તંત્રી : પ્રકાશ જગદીશ રાવલ \* મો : ૯૯૦૯૯૧૧૭૫ \* RNI NO : GJGUJ/25/A1447 \* Vist : www.dailypulse.org.in

રજીસ્ટર ઓફિસ : ૧૧/૩ સિદ્ધેશ્વર હોલમાર્ક, અજવા રોડ, વડોદરા ૩૯૦૦૧૯ \* Follow : @dailypulsenews24 \* દૈનિક સોશિયલ આવૃત્તિ \* કિંમત : મફત

## શિક્ષકોની ગેરકાયદે ટ્યુશન પ્રવૃત્તિ સામે સરકાર લાલ આંખ, સ્ટેમ્પ પેપર પર બાંહેધરી ફરજિયાત

રાજ્યના શિક્ષણ વિભાગે શિક્ષકોના ખાનગી ટ્યુશન અને કોચિંગ પ્રવૃત્તિ સામે લાલ આંખ કરી છે, પરંતુ આ નવો પરિપત્ર શિક્ષણ જગતની કડવી વાસ્તવિકતા અને તંત્રની લાચારીને પણ છૂટી કરે છે. જિલ્લા શિક્ષણાધિકારીના આદેશ અનુસાર, હવે તમામ ગ્રાન્ટેડ અને નોન-ગ્રાન્ટેડ શાળાઓએ એફિડેવિટ આપવું પડશે કે તેમના કોઈ પણ શિક્ષક શાળાની અંદર કે બહાર ટ્યુશન પ્રવૃત્તિ સાથે જોડાયેલા નથી. જો કોઈ શિક્ષક આ નિયમનો ભંગ કરતા પકડાશે, તો તેની સજા સીધી શાળાએ ભોગવવી પડશે અને તેની ગ્રાન્ટ કાપી નાખવામાં આવશે. સવાલ એ ઉઠે છે કે વર્ષોથી ચાલતી આ પ્રથા શું માત્ર એક પરિપત્રથી અટકશે? સૂત્રોના જણાવ્યા અનુસાર, જિલ્લામાં અગાઉ પણ શિક્ષકો વિરુદ્ધ અનેક અરજીઓ થઈ હતી, પરંતુ તપાસ કરનારા અધિકારીઓએ 'નીલ રિપોર્ટ'

આપીને ભ્રષ્ટ શિક્ષકોને છાવર્યા હતા. ગણિત, વિજ્ઞાન, અંગ્રેજી અને એકાઉન્ટ જેવા મુખ્ય વિષયોના શિક્ષકો માટે ટ્યુશન એ ધીકતી કમાણીનું સાધન બની ગયું છે. કેટલીક શાળાઓમાં તો શાળાના સમય પહેલાં કે પછી ક્લાસ રૂમમાં જ કોચિંગ વર્ગો ધમધમી રહ્યા છે. સંચાલકો પણ પોતાની શાળાનું પરિણામ ઉચ્ચ લાવવાની લાલચમાં આ પ્રવૃત્તિ સામે આંખ આડા કાન કરી રહ્યા છે. નવી વ્યવસ્થા મુજબ, હવે દરેક શાળાએ 'ટ્યુશન રજીસ્ટર' નિભાવવું પડશે અને શિક્ષકોએ દર મહિને તેમાં બાંહેધરી લખવી પડશે. રાજ્ય કક્ષાની ટીમ આકસ્મિક ગમે ત્યારે શાળા કે ટ્યુશન ક્લાસ પર દરોડા પાડી શકે છે. જો તપાસમાં એફિડેવિટ ખોટું સાબિત થશે, તો સંચાલક મંડળ અને આચાર્ય સામે ફોજદારી કાર્યવાહી પણ થઈ શકે છે. વાલીઓ પણ વધુ ટકાવારી મેળવવાની દોટમાં પોતાના સંતાનોને આ ખાનગી ટ્યુશનના

ખપ્પરમાં હોમી રહ્યા છે, જે શિક્ષકો માટે કમાણીનો પરવાનો બની ગયો છે. શિક્ષણ વિભાગની આ કવાયત ત્યારે જ સફળ થશે જ્યારે સ્થાનિક શિક્ષણ અધિકારીઓ ભ્રષ્ટ શિક્ષકો સાથેની સાંઠગાંઠ તોડીને તટસ્થ તપાસ કરે. અત્યાર સુધીના રિપોર્ટ્સ જોઈએ તો તંત્ર માત્ર કાગળ પર ઘોડા દોડાવતું આવ્યું છે. શું આ વખતે ખરેખર ગ્રાન્ટ કાપવામાં આવશે? શું ખરેખર એફિડેવિટ આપનાર શાળાઓની સાચી તપાસ થશે? આ સવાલો જનતાના મનમાં ધૂમરાઈ રહ્યા છે. શિક્ષણ જેવી પવિત્ર પ્રવૃત્તિ જ્યારે સંપૂર્ણ વેપાર બની ગઈ હોય, ત્યારે આ આકરા પગલાં કેટલા અસરકારક સાબિત થાય છે તે તો સમય જ બતાવશે. AI Image



**રાજ્યમાં શિક્ષકોના ગેરકાયદે ટ્યુશન નેટવર્ક પર તંત્રએ સંકળો કસ્યો છે. હવે જો કોઈ શિક્ષક ટ્યુશન કરતા પકડાશે તો શાળાની ગ્રાન્ટમાં કાપ મુકાશે. આચાર્યોએ ફરજિયાત એફિડેવિટ આપવું પડશે, અન્યથા સંચાલકો સામે પણ કડક કાર્યવાહીના આદેશ આપવામાં આવ્યા છે.**

## ડભોઇ: મંડાળામાં 'મધુહંશ દ્વાર'નું લોકાર્પણ, સિદ્ધાર્થ પટેલ હાજર

દૈનિક પલ્સ સમાચાર: ડભોઇ તાલુકાનું મંડાળા ગામ આજે એક નવી ઓળખ સાથે જળકી ઉઠ્યું છે. ગામના એન.આર.આઈ. વતની રાજેન્દ્ર પટેલ અને ગીતા પટેલે પોતાના માતા-પિતાની પાવન સ્મૃતિને ચિરંજીવી બનાવવા માટે "મધુહંશ દ્વાર"નું નિર્માણ કરાવી પ્રેરણાદાયી કાર્ય કર્યું છે. આ લોકાર્પણ સમારોહમાં માજી ધારાસભ્ય સિદ્ધાર્થ પટેલ અને રમણ પટેલના વરદ હસ્તે રિવન કાપીને પ્રવેશદ્વારનું ઉદ્ઘાટન કરવામાં આવ્યું. આ પ્રસંગે સિદ્ધાર્થ પટેલે પ્રાસંગિક ઉદબોધનમાં જણાવ્યું હતું કે, પૌરાણિક કાળથી પ્રવેશદ્વારો ગામની રક્ષા અને સકારાત્મક ઉર્જાના પ્રતીક રહ્યા છે. મધુહંશ દ્વાર પણ મંડાળા ગામમાં સૌહાર્દ અને સમૃદ્ધિ લાવશે. આ આયોજન પાછળ પટેલ સમાજ સંગઠન ટીમે કરેલી મહેનત કાબિલેદાદ છે. કાર્યક્રમમાં જિલ્લા પંચાયત ઉપપ્રમુખ અશ્વિન પટેલ, વડોદરા જિલ્લા કેળવણી પ્રમુખ શશીકાંત પટેલ, દિલીપ નાગણ પટેલ અને સમીર ભટ્ટ જેવા મહાનુભાવોની ઉપસ્થિતિએ આ લોકાર્પણને ભવ્ય બનાવ્યું હતું. આ કાર્યક્રમ દર્શાવે છે કે જ્યારે વતનીઓ અને સ્થાનિક નેતૃત્વ સાથે મળે છે, ત્યારે ગામના વિકાસમાં નવું બળ મળે છે.

મોટી સંખ્યામાં ઉમટી પડેલા ગ્રામજનો અને આસપાસના વિસ્તારના લોકોએ દાતા પરિવારનો આભાર માન્યો હતો. આ પ્રવેશદ્વાર હવે મંડાળા ગામની ભવ્યતામાં વધારો કરશે.



**ડભોઇના મંડાળામાં યુએસએ સ્થિત પટેલ પરિવારના સહયોગથી નિર્મિત મધુહંશ દ્વારનું સિદ્ધાર્થ પટેલના હસ્તે લોકાર્પણ કરાયું.**

## વડોદરા: મહાદેવની ભક્તિ સાથે પર્યાવરણ જતનનો અનેરો સંગમ

દૈનિક પલ્સ સમાચાર: સંસ્કારી નગરી વડોદરામાં આજથી શિવમહાપુરાણના અમૃતપાનનો પ્રારંભ થયો છે. આજવા રોડ લેપ્રસી ગ્રાઉન્ડ ખાતે પંડિત પ્રદીપજી મિશ્રાની કથાનો શુક્રવારથી ભક્તિમય વાતાવરણમાં પ્રારંભ થયો. અગ્રવાલ અકોટા ગાર્ડન ઝૂપ દ્વારા આયોજિત આ કથામાં પ્રથમ દિવસે જ હજારોની સંખ્યામાં શિવભક્તો ઉમટી પડ્યા હતા અને વડોદરા મહાદેવના નાદથી ગુંજી ઉઠ્યું હતું. ગ્રીન શિવરાત્રી: ભક્તિ અને પ્રકૃતિનો સંગમ આ કથાની સૌથી મોટી વિશેષતા 'ગ્રીન શિવરાત્રી'નો અભિયાન છે. આગામી ૧૫ ફેબ્રુઆરીએ આવનારી મહાશિવરાત્રીને પર્યાવરણ જતન સાથે જોડવા માટે વ્યાસપીઠ પરથી વિશેષ આહવાન કરવામાં આવ્યું છે. પંડિત પ્રદીપજીએ સંકલ્પ લેવાડાવ્યો છે કે સમગ્ર ભારતમાં ૨૫ કરોડ વૃક્ષો રોપવામાં આવશે, જે અંતર્ગત વડોદરામાં દરેક પરિવાર ૧૨ વૃક્ષો વાવશે. વ્યાસપીઠને પણ ગ્રીન થીમ પર સજાવીને પર્યાવરણ બચાવવાનો મજબૂત રાજકીય અને સામાજિક સંદેશ વહેતો કરવામાં આવ્યો છે.



વડોદરા: મહાદેવની રક્ષિત ભૂમિ પોતાની વાણીથી લાખો ભક્તોના હૃદયમાં સ્થાન પામેલા પંડિતજીએ જણાવ્યું હતું કે, વડોદરા શિવજીની પ્રિય ભૂમિ છે, જ્યાં નવનાથ મહાદેવ સ્વયં રક્ષક બનીને બિરાજમાન છે. તેમણે ગુજરાતની ધન્ય ધરા પર બિરાજતા બે જ્યોતિર્લિંગોનો મહિમા વર્ણવતા કહ્યું કે, મનુષ્યએ શરીરનો સદુપયોગ કરી શ્રેષ્ઠ કર્મ કરવા જોઈએ. ધર્મની સાથે પર્યાવરણની રક્ષા એ જ સાચી શિવ ભક્તિ છે. આ કાર્યક્રમમાં અગ્રણી રાજકીય અને સામાજિક આગેવાનોએ પણ હાજરી આપી હતી. ગ્રીન શિવરાત્રીના થીમ હેઠળ ૧૫ ફેબ્રુઆરીએ બિલી પત્રનું વૃક્ષ વાવવાની અપીલથી વડોદરામાં પર્યાવરણ પ્રત્યે નવી જાગૃતિ આવશે. આ આયોજન સરકારના પર્યાવરણ બચાવો અભિયાનને નવી ગતિ પૂરી પાડશે અને શ્રદ્ધાની સાથે સ્વચ્છ અને હરિયાળું શહેર બનાવવામાં સહભાગી થશે.

## વડોદરા પોલીસની મોટી સફળતા: નાસતો ફરતો આરોપી પકડાયો

દૈનિક પલ્સ સમાચાર: વડોદરા જિલ્લામાં કાયદો અને વ્યવસ્થા વધુ સુદૃઢ બનાવવાના હેતુથી વડોદરા ગ્રામ્ય પોલીસે "ઓપરેશન પરાક્રમ" શરૂ કર્યું છે. આ અભિયાન અંતર્ગત ખાસ કરીને એવા આરોપીઓ પર ધ્યાન કેન્દ્રિત કરવામાં આવ્યું છે જેઓ ગુનો આચરીને પોલીસને હાથતાળી આપી લાંબા સમયથી નાસતા ફરે છે. આ ઝુંબેશમાં પેરોલ-ફર્લો સ્કવોર્ડ પ્રશંસનીય કામગીરી કરી છે. ટીમને બાતમી મળી હતી કે સાવલી પોલીસ મથકમાં પ્રોહિબિશનના ગંભીર ગુનામાં વોન્ટેડ જાહેર થયેલો એક આરોપી પાડોશી જિલ્લા આણંદમાં છુપાયેલો છે. આ આરોપી ઘણા સમયથી પોલીસ પકડથી દૂર રહીને પોતાની ધરપકડ ટાળી રહ્યો હતો. પોલીસ મહાનિરીક્ષક અને અન્ય ઉચ્ચ અધિકારીઓના સીધા માર્ગદર્શન હેઠળ રચાયેલી સ્પેશિયલ ટીમે આણંદ જિલ્લાના વિવિધ વિસ્તારોમાં સઘન શોધખોળ આદરી હતી. ચોક્કસ લોકેશન અને સચોટ બાતમીના આધારે પોલીસે વ્યૂહાત્મક રીતે ગોઠવણી કરી આરોપીને આણંદમાંથી ઝડપી પાડ્યો હતો. આ કાર્યવાહી વડોદરા ગ્રામ્ય પોલીસની

આયોજનબદ્ધ તપાસ અને ટીમ વર્કનું પરિણામ છે. પકડાયેલા આરોપીને સાવલી પોલીસ સ્ટેશન લાવવાની તજવીજ હાથ ધરવામાં આવી છે, જ્યાં તેની સઘન પૂછપરછ કરવામાં આવશે કે તે આટલા સમય સુધી કોના આશ્રય હેઠળ હતો. આ પ્રકારની કામગીરીથી જિલ્લામાં ગુનાખોરી પર નિયંત્રણ આવશે અને નાસતા ફરતા આરોપીઓમાં ભયનો માહોલ જોવા મળી રહ્યો છે. પોલીસની આ સફળતાને કારણે લોકોમાં સુરક્ષાની ભાવના પણ પ્રબળ બની છે.



## માંજલપુરમાં અસામાજિક તત્વોનો આતંક, વાહનોમાં તોડફોડ




દૈનિક પલ્સ સમાચાર: માંજલપુરમાં કાયદો અને વ્યવસ્થાના ધજાગરા ઉડ્યા છે. મકરપુરા જીઆઈડીસી કોલોનીમાં મોડી રાત્રે અજાણ્યા શખ્સોએ અતુલભાઈ પટેલના ઘર બહાર પાર્ક કરેલા ઇલેક્ટ્રિક સ્કૂટર અને દરવાજા પર પથ્થરમારો કર્યો હતો. સીસીટીવીમાં તોડફોડના દ્રશ્યો કેદ થયા હોવા છતાં ગુનેગારો પોલીસ પકડથી દૂર છે. અગાઉના વિવાદમાં નુકસાનના નાણાં માંગતા ફરી હુમલો કરાયો હોવાનો પીડિતનો આક્ષેપ છે. પોલીસની ઢીલી નીતિને કારણે અસામાજિક તત્વોને મોકળું મેદાન મળ્યું છે.

## ભીલાપુર આયુર્વેદિક કેન્દ્ર: વંધ્યત્વ નિવારણમાં આશાનું કિરણ

દૈનિક પલ્સ સમાચાર: વડોદરા જિલ્લાના ડભોઇ તાલુકાનું ભીલાપુર ગામ આજે વંધ્યત્વ નિવારણના મુખ્ય કેન્દ્ર તરીકે ઉભરી આવ્યું છે. ભીલાપુર સરકારી આયુર્વેદિક દવાખાનાના મેડિકલ ઓફિસર ડૉ. કૃતિકા ઠક્કરની નિયુજાતાને કારણે અનેક પરિવારોમાં કિલકિલાટ ગુંજી ઉઠ્યો છે. આયુર્વેદિક પદ્ધતિ દ્વારા એન્ટિ-મુલેરિયન હોર્મોન (AMH) ના સ્તરમાં સુધારો લાવીને ૮ મહિલાઓને માતૃત્વનું સુખ અપાવવામાં સફળતા મળી છે. આધુનિક જીવનશૈલીમાં વંધ્યત્વ એક ગંભીર પડકાર છે, જેમાં અનેક દંપતીઓ IVF જેવી ખર્ચાળ અને કૃત્રિમ પદ્ધતિઓ અપનાવે છે. જોકે, ભીલાપુરના આ કેન્દ્રએ સાબિત કર્યું છે કે

આયુર્વેદ શરીર, મન અને આત્માના સંતુલન દ્વારા મૂળથી રોગ મટાડે છે. ડૉ. ઠક્કર પાસે વડોદરા જ નહીં, પણ અમદાવાદ અને મુંબઈ જેવા દૂરના શહેરોમાંથી પણ દર્દીઓ આવે છે. મુંબઈના રેખાબેન પટેલની સફળ ગાથા તેનું ઉત્તમ ઉદાહરણ છે, જેઓ IVF નિષ્ફળ ગયા બાદ આયુર્વેદની મદદથી આજે સાત મહિનાની ગર્ભવતી છે. આયુર્વેદિક સારવાર માત્ર સસ્તી જ નથી, પણ કુદરતી હોવાથી તેની કોઈ આડઅસર નથી. સરકારની આયુર્વેદિક શાખાની આ સિદ્ધિ છેવાડાના માનવી સુધી પહોંચતા આરોગ્યના વિઝનને સાકાર કરે છે. આ કેન્દ્ર આજે અગણિત મહિલાઓ માટે નવી આશાનું કિરણ બન્યું છે.



## વારસિયા લાંચ કેસ: વચેટિયાના જામીન રદ, PI સામે ગાળિયો કસાયો

### વારસિયા PI લાંચ કાંડ: વચેટિયા તોલાણીના જામીન નામંજૂર

**દૈનિક પલ્સ સમાચાર:** વડોદરાની વારસિયા પોલીસ અને ભ્રષ્ટાચાર જાણે એકબીજાના પર્યાય બની ગયા હોય તેવી સ્થિતિ સર્જાઈ છે. 5 કરોડની કિંમતી જમીન પર બિલ્ડરના દબાણને રોકવા માટે પીઆઈના નામે લાંચ લેતા ઝડપાયેલા વચેટિયા સુરેશ તોલાણીની જામીન અરજી કોર્ટ ફગાવી દેતા વહીવટી તંત્રમાં ખળભળાટ મચી ગયો છે. આ કેસ માત્ર લાંચનો નથી, પરંતુ પોલીસ સ્ટેશનમાં જ બેસીને વહીવટદારો દ્વારા ચાલતા કાળા કારોબારનો જીવંત પુરાવો છે. અતાહુસૈન સિંધીની જમીન પર બિલ્ડર વિનોદ ચાંદવાણીએ બાંધકામ શરૂ કરતા પીડિત પક્ષ વારસિયા પોલીસ મથકે અરજી લઈને પહોંચ્યો હતો. પીઆઈ એસ.એમ. વસાવાએ કાયદેસરની કાર્યવાહી કરવાને બદલે ફરિયાદીને ચોખંડીના સુરેશ તોલાણીને મળવા જણાવી પોતાનું વિઝિટિંગ કાર્ડ આપ્યું હતું. પોલીસ

મથકમાં જ પીઆઈની હાજરીમાં તોલાણીએ લાંચનો સોદો કર્યો અને ફરિયાદ નોંધવા બદલ 5 લાખની માંગણી કરી હતી. એસીબીએ છટકું ગોઠવી તોલાણીને અઢી લાખની લાંચ લેતા ઝડપી પાડ્યો હતો. આરોપી તોલાણીના જામીન રદ થવા એ ન્યાયતંત્રની જીત છે, પરંતુ તપાસ એજન્સીની કામગીરી શંકાના દાયરામાં છે. એસીબીના તપાસ અધિકારી ગુનામાં સીધી સંડોવણી હોવા છતાં પીઆઈ વસાવાને ક્લીન ચીટ આપવા મથી રહ્યા હોવાના આક્ષેપ થયા છે. પ્રત્યક્ષદર્શીએ એસીબીના વડા સમક્ષ સોગંદનામું કરીને ઘટસ્ફોટ કર્યો છે કે પીઆઈ વસાવાનો તમામ વહીવટ અને નાણાકીય લેવડ-દેવડ તોલાણી જ કરતો હતો. જ્યારે પીઆઈએ પોતે જ વચેટિયાનું કાર્ડ આપ્યું હોય અને તેની હાજરીમાં જ ફોન પર વાત થઈ હોય, ત્યારે પીઆઈને આરોપી કેમ બનાવવામાં આવતા નથી? આ ઘટનાએ વડોદરા પોલીસની



**વારસિયામાં 5 કરોડની જમીન કેસમાં PI વસાવાના નામે લાંચ લેતા સુરેશ તોલાણીના જામીન રદ. ACBમાં PI વિરુદ્ધ સોગંદનામું રજૂ કરાયું.**

## વડોદરામાં બિશ્રોઈ ગંગનો પર્દાફાશ: 71 લાખનો દારૂ જપ્ત

**દૈનિક પલ્સ સમાચાર:** વડોદરાના છાણી પોલીસ મથકની હદમાં પદમલા ગામ પાસે ચાલતા મોટા દારૂના નેટવર્કનો પોલીસે પર્દાફાશ કર્યો છે. પરાગ એસ્ટેટના એક ગોડાઉન અને બહાર ઉભેલા કન્ટેનર તથા ટેમ્પોની તપાસ કરતા પોલીસ પણ ચોંકી ઉઠી હતી. આ તપાસમાં કુલ ₹71,68,416 ની કિંમતની વિદેશી દારૂની 33,840 બોટલો મળી આવી છે. ચોંકાવનારી વાત એ છે કે દારૂ છુપાવવા માટે 492 સેફ્ટી હેલ્મેટનો ઉપયોગ કરવામાં આવ્યો હતો. આ કેસમાં રાજસ્થાનના ભારતસિંહ રાવણા રાજપૂતની ધરપકડ કરવામાં આવી છે, જ્યારે બિશ્રોઈ ગંગના હિતેશ બિશ્રોઈ અને તેના અન્ય સાથીદારોને વોન્ટેડ જાહેર કરવામાં આવ્યા છે. વડોદરામાં રાજસ્થાની ગંગના વધતા વર્ચસ્વ અને લાખોના દારૂની ઘૂસણખોરીએ પોલીસના સઘન પેટ્રોલિંગના દાવાઓની પોલ ખોલી દીધી છે. શું ઉચ્ચ અધિકારીઓની રહેમનજીર હેઠળ જ



**વડોદરાના છાણીમાં ગોડાઉનમાંથી ₹71 લાખનો વિદેશી દારૂ જપ્ત. બિશ્રોઈ ગંગના બે સાગરીતો વોન્ટેડ. પોલીસે તપાસ તેજ કરી.**

## વડોદરા કે ખાડોદરા? અટલાદરામાં ભુવામાં ખાબકી કાર, તંત્ર નિદ્રામાં

**દૈનિક પલ્સ સમાચાર:** વડોદરા મહાનગરપાલિકાના શાસકો અને અધિકારીઓએ જાણે શહેરને 'ભુવાનગરી' બનાવવાનું બીડું ઝડપ્યું હોય તેમ લાગે છે. અટલાદરા ચેકપોસ્ટ જેવા વ્યસ્ત માર્ગ પર અચાનક જમીન માર્ગ આપતા એક મોટો ભુવો પડ્યો હતો, જેમાં પસાર થઈ રહેલી કારનું ટાયર ફસાઈ ગયું હતું. કારચાલકનો જીવ માંડ બચ્યો, પરંતુ આ ઘટનાએ વડોદરાના કહેવાતા એન્જિનિયરિંગ કૌશલ્યના લીરેલીરા ઉડાડી દીધા છે. સ્માર્ટ સિટીના સપના જોતા વડોદરાના નાગરિકો આજે રસ્તા પર નીકળતા ડરી રહ્યા છે. સ્થાનિક આગેવાન રાકેશ ઠાકોરે મીડિયા સમક્ષ આકાંક્ષા ઠાલવતા જણાવ્યું કે, "વડોદરાને હવે 'ખાડોદરા' કહેવું વધુ યોગ્ય છે. કોર્પોરેશનનો ભ્રષ્ટાચાર એ હવે વધ્યો છે કે એક જ રસ્તો વારંવાર ખોદવામાં આવે છે

અને ક્યારેય તેનું પાકું સમારકામ કરવામાં આવતું નથી." વોર્ડ નંબર ૧૨ માં રસ્તાઓની જે જર્જરિત હાલત છે તે જોતા લાગે છે કે તંત્રને જનતાના જીવની કોઈ કિંમત નથી. સૌથી ગંભીર બાબત એ છે કે આ રસ્તો ધાર્મિક અને સામાજિક રીતે મહત્વનો છે. ગઈકાલે જ પૂજ્ય મહંત સ્વામીનો કાફલો અહીંથી પસાર થયો હતો. જો સહેજ પણ ચૂક થઈ હોત કે કોઈ મોટી હોનારત સર્જાઈ હોત, તો તેની જવાબદારી કોણ લેત? સયાજીરાવ ગાયકવાડના સમયનું વડોદરા તેના આધુનિક અને મજબૂત માળખા માટે જાણીતું હતું, પરંતુ આજના ભ્રષ્ટ એન્જિનિયરોએ તેને ખાડાઓના નગરમાં ફેરવી નાખ્યું છે. રસ્તાઓ પર પડેલા ભુવાઓ માત્ર માટી નાખીને પુરી દેવામાં આવે છે, જે થોડા જ દિવસોમાં ફરી જીવલેણ બની જાય છે. અત્યારે હાલત એ છે કે જ્યાં સુધી કોઈ

મોટું નુકસાન ન થાય ત્યાં સુધી તંત્ર જાગતું નથી. અટલાદરાની જનતાની એક જ માંગ છે કે આ 'થોગડાં' મારવાની રાજનીતિ બંધ કરી રસ્તાઓનું ટકાઉ સમારકામ કરવામાં આવે. શું વડોદરા મ્યુનિસિપલ કોર્પોરેશન કોઈ મોતના બનાવની રાહ જોઈ રહ્યું છે? જનતા હવે આ ભ્રષ્ટાચારને સાંપી લેવા તૈયાર નથી.



## વડોદરા: વૃદ્ધ વેપારીની આંખમાં મરચું નાખી 10 લાખની લૂંટ

**દૈનિક પલ્સ સમાચાર:** વડોદરા શહેરના હરણી વારસિયા રિંગરોડ પર આવેલી ચતુરભાઈ પાર્ક સોસાયટીમાં બનેલી લૂંટની ઘટનાએ સમગ્ર શહેરમાં ફફડાટ ફેલાવી દીધો છે. 68 વર્ષીય વેપારી લીલારામ રેવાણીને નિશાન બનાવી લૂંટારુઓએ તેમની આંખમાં મરચાની ભૂકી નાખી 10 લાખ રૂપિયાની લૂંટ ચલાવી છે. આ ઘટના પોલીસ તંત્રના રાત્રિ પેટ્રોલિંગના પોકળ દાવાઓની પોલ ખોલે છે. વેપારી જ્યારે પોતાની કારમાંથી ઉતર્યા ત્યારે જ ચાર અજાણ્યા શખસોએ હુમલો કર્યો અને મરચાની ભૂકીનો ઉપયોગ કરી તેમને લાર્યાર કરી દીધા હતા. આસપાસના લોકોના જણાવ્યા મુજબ, લૂંટારુઓ લૂંટ ચલાવીને ભાગવાની ફિરકમાં હતા પરંતુ તેમનું વાહન ચાલુ ન થતા તેઓ ગભરાયા હતા. સ્થાનિકોએ બૂમાબૂમ સાંભળી એક શખસને ઝડપી પાડ્યો હતો, જ્યારે અન્ય સાથીદારો અંધારાનો લાભ લઈ

નાસી છૂટ્યા હતા. પકડાયેલા વાહનમાંથી નંબર પ્લેટ અને હથિયારો મળી આવ્યા છે, જે પોલીસની ગુપ્તચર એજન્સીઓની નિષ્ફળતા સૂચવે છે. વૃદ્ધ વેપારીને ગંભીર હાલતમાં સારવાર માટે લઈ જવામાં આવ્યા છે. વડોદરામાં સતત વધતા જતા ગુનાખોરીના ગ્રાફ વચ્ચે પોલીસ કમિશનરે હવે કડક કાર્યવાહી કરવાની જરૂર છે. જો રહેણાંક સોસાયટીઓમાં ઘર બહાર જ વેપારીઓ લૂંટાતા રહેશે, તો વડોદરાની સલામતી માત્ર કાગળ પર જ રહી જશે.

**વડોદરાના હરણી વારસિયા રોડ પર વૃદ્ધ વેપારીની આંખમાં મરચાની ભૂકી નાખી 10 લાખની લૂંટ. બે આરોપી ઝડપાયા, અન્ય ફરાર.**

## વડોદરા: માંજલપુરમાં ડ્રેનેજ કામગીરીને લઈ રસ્તો બંધ

**દૈનિક પલ્સ સમાચાર:** વડોદરા શહેરના માંજલપુર વિસ્તારમાં ડ્રેનેજ નેટવર્કને મજબૂત કરવા માટે વહીવટી તંત્ર દ્વારા નવી લાઇન નાખવાની પ્રક્રિયા શરૂ કરવામાં આવી છે. આ કામગીરી ખાસ કરીને માંજલપુર ૩૬.૦ મીટર રેલવે કોલિંગથી બિલ્લાબોંગ સ્કૂલ તરફના રસ્તા પર હાથ ધરવામાં આવી છે. ડ્રેનેજની કામગીરી વધુ ઊંડાઈની હોવાથી અને ત્યાં મોટા કદના મશીનો તેમજ મટીરીયલ્સ રાખવાની જરૂરિયાત હોવાથી, સુરક્ષાના ભાગરૂપે ટ્રાફિક ડાયવર્ઝન જાહેર કરાયું છે. શુભ એન્કલેવથી વિશ્વામિત્રી તરફ જતી ડાબી બાજુનો રસ્તો તમામ પ્રકારના વાહનો માટે કામગીરી પૂર્ણ થાય ત્યાં સુધી બંધ રહેશે. વાહનચાલકોની સુવિધા માટે જમણી બાજુનો રસ્તો ખુલ્લો રાખવામાં આવ્યો છે, જેનો ઉપયોગ સાવચેતીપૂર્વક કરી શકાશે. મહાનગરપાલિકાએ નાગરિકોને સહકાર આપવા વિનંતી કરી છે અને જણાવ્યું છે કે કામના સ્થળે જનતાએ પ્રવેશ કરવો નહીં. આ નવી ડ્રેનેજ લાઇનથી વિસ્તારમાં ગટરની સમસ્યામાં મોટો ઘટાડો થશે તેવી આશા છે.

અને ક્યારેય તેનું પાકું સમારકામ કરવામાં આવતું નથી." વોર્ડ નંબર ૧૨ માં રસ્તાઓની જે જર્જરિત હાલત છે તે જોતા લાગે છે કે તંત્રને જનતાના જીવની કોઈ કિંમત નથી. સૌથી ગંભીર બાબત એ છે કે આ રસ્તો ધાર્મિક અને સામાજિક રીતે મહત્વનો છે. ગઈકાલે જ પૂજ્ય મહંત સ્વામીનો કાફલો અહીંથી પસાર થયો હતો. જો સહેજ પણ ચૂક થઈ હોત કે કોઈ મોટી હોનારત સર્જાઈ હોત, તો તેની જવાબદારી કોણ લેત? સયાજીરાવ ગાયકવાડના સમયનું વડોદરા તેના આધુનિક અને મજબૂત માળખા માટે જાણીતું હતું, પરંતુ આજના ભ્રષ્ટ એન્જિનિયરોએ તેને ખાડાઓના નગરમાં ફેરવી નાખ્યું છે. રસ્તાઓ પર પડેલા ભુવાઓ માત્ર માટી નાખીને પુરી દેવામાં આવે છે, જે થોડા જ દિવસોમાં ફરી જીવલેણ બની જાય છે. અત્યારે હાલત એ છે કે જ્યાં સુધી કોઈ

## વડોદરામાં લેટર બોમ્બ બાદ ભડકો: ૩ ધારાસભ્યો બેઠકમાં ગેરહાજર

**દૈનિક પલ્સ સમાચાર:** વડોદરા જિલ્લાના રાજકારણમાં આજે ફરી એકવાર 'લેટર બોમ્બ' બાદ મોટો ભડકો થયો છે. જિલ્લાના વહીવટી તંત્ર અને ભાજપના જ પાંચ ધારાસભ્યો વચ્ચેનો સંઘર્ષ હવે સીમા ઓળંગી રહ્યો છે. આજે ૧૭ જાન્યુઆરીના રોજ યોજાયેલી જિલ્લા સંકલન સમિતિની બેઠકમાં સાવલીના ધારાસભ્ય કેતન ઈનામદાર, કરજણના અક્ષય પટેલ અને પાદરાના ચૈતન્યસિંહ ઝાલા ગેરહાજર રહ્યા હતા. કેતન ઈનામદારે ટેલિફોનિક વાતચીતમાં આકોશ વ્યક્ત કરતા જણાવ્યું હતું કે, જ્યાં સુધી જૂના વિકાસકામો પૂર્ણ ન થાય ત્યાં સુધી તેઓ આવી બેઠકમાં હાજરી આપીને સમય બગાડવા માંગતા નથી. તેમણે તંત્ર પર આક્ષેપ કર્યો કે અધિકારીઓ પ્રશ્નોના નિકાલ લાવવાને બદલે માત્ર ગોળ-ગોળ જવાબો આપે છે. આ વિવાદની શરૂઆત ત્યારે થઈ જ્યારે આ પાંચેય ધારાસભ્યોએ મુખ્યમંત્રી ભૂપેન્દ્ર

પટેલને સંયુક્ત પત્ર લખીને વડોદરામાં ચાલતા 'અંધાધૂંધ વહીવટ' અને અધિકારીઓની કામ ન કરવાની વૃત્તિ સામે બળાપો કાઢ્યો હતો. પત્રમાં સ્પષ્ટપણે કહેવામાં આવ્યું છે કે અધિકારીઓ પ્રજાના કામોમાં અવરોધ ઊભા કરે છે. બીજી તરફ, આજની બેઠક બાદ કલેક્ટર ડો. અનિલ ધામલિયાનો સંપર્ક કરવાનો પ્રયાસ કરવામાં આવ્યો ત્યારે તેઓ મીડિયાથી ભાગતા જોવા મળ્યા હતા અને કોઈ પ્રતિક્રિયા આપ્યા વિના પોતાની કેબિનમાં ભરાઈ ગયા હતા. અધિકારીનું આ મૌન ઘણું બધું કહી જાય છે. જ્યારે ત્રણ ધારાસભ્યોએ બહિષ્કાર કર્યો, ત્યારે શૈલેષ મહેતા અને ધર્મેન્દ્રસિંહ વાઘેલાએ સાંસદ ડો. હેમાંગ જોશી સાથે અલગથી બેઠક યોજી હતી. જોકે, શૈલેષ મહેતાએ બહિષ્કાર અંગે અજાણ્યા હોવાનો દાવો કર્યો હતો, પરંતુ રાજકીય વર્તુળોમાં ચર્ચા છે કે ધારાસભ્યોમાં પણ આ મુદ્દે આંતરિક મતભેદો હોઈ શકે છે.

વડોદરા જિલ્લામાં અધિકારીઓ અને જનપ્રતિનિધિઓ વચ્ચેનો આ ગજગાહ છેવટે તો પ્રજાને જ ભારે પડી રહ્યો છે. લાખો રૂપિયાના વિકાસકામો માત્ર ફાઈલોમાં અટવાયેલા છે અને તંત્ર એસી ઓફિસમાં બેસીને માત્ર કાગળ પર સંકલન કરી રહ્યું છે. મુખ્યમંત્રીના હસ્તક્ષેપ બાદ પણ જો સ્થિતિ ન સુધરે તો વડોદરાના વિકાસમાં મોટો બ્રેક લાગવો નિશ્ચિત છે.

**વડોદરા જિલ્લામાં વહીવટી તંત્ર અને ધારાસભ્યો વચ્ચેનો જંગ ચરમસીમાએ પહોંચ્યો છે. અધિકારીઓની મનમાની સામે આજે જિલ્લા સંકલન સમિતિની બેઠકનો ૩ ધારાસભ્યોએ બહિષ્કાર કર્યો હતો. જૂના કામો પૂર્ણ ન થતા કેતન ઈનામદારે તંત્રના વલણ સામે આકરા પ્રહાર કર્યા છે.**

## મકરપુરા મર્ડર કેસ: ૩ આરોપી જેલભેગા, અન્ય હજુ ફરાર

**દૈનિક પલ્સ સમાચાર:** વડોદરાના મકરપુરા વિસ્તારમાં બનેલી હત્યાની ઘટનાએ સમગ્ર શહેરમાં ફફડાટ ફેલાવી દીધો છે. ભત્રીજાના જન્મદિવસે હાજરી આપી નોકરી પર જઈ રહેલા અનુપ પટેલની માત્ર વાહનની ચાવી મુદ્દે થયેલી તકરારમાં હત્યા કરવામાં આવી હતી. પિતા મનુ યાદવ અને પુત્ર રાહુલ યાદવ સહિતના ટોળાએ અનુપભાઈને ઢોર માર મારી, ફૂરતાપૂર્વક લોખંડી ગ્રીલ સાથે માથું ભટકાવી જીવ લીધો હતો. મકરપુરા પોલીસે આ મામલે ત્રણેય મુખ્ય આરોપીઓની ધરપકડ કરી રિમાન્ડ મેળવ્યા હતા, જેમાં ઘટનાનું રિકન્સ્ટ્રક્શન પણ કરવામાં આવ્યું. રિમાન્ડ પૂર્ણ થતા મેજિસ્ટ્રેટ દ્વારા તેમને જ્યુડિશિયલ કસ્ટડીમાં વડોદરા સેન્ટ્રલ જેલ મોકલી આપવામાં આવ્યા છે. પરંતુ સૌથી મોટો પ્રશ્ન એ છે કે મૂતકના પરિવારે આરોપીઓની ઓળખ આપી હોવા છતાં, અન્ય સહ-આરોપીઓ હજુ સુધી પોલીસની પકડમાં કેમ આવ્યા નથી? શું પોલીસ તેમને પકડવામાં નિષ્ફળ રહી છે કે પછી તેમને રાજકીય રક્ષણ મળી રહ્યું છે? ગુનેગારો ભૂગર્ભમાં ઉતરી જાય અને પોલીસ હાથ મસળતી રહી જાય તે શહેરની સુરક્ષા માટે ચિંતાનો વિષય છે.

અને ક્યારેય તેનું પાકું સમારકામ કરવામાં આવતું નથી." વોર્ડ નંબર ૧૨ માં રસ્તાઓની જે જર્જરિત હાલત છે તે જોતા લાગે છે કે તંત્રને જનતાના જીવની કોઈ કિંમત નથી. સૌથી ગંભીર બાબત એ છે કે આ રસ્તો ધાર્મિક અને સામાજિક રીતે મહત્વનો છે. ગઈકાલે જ પૂજ્ય મહંત સ્વામીનો કાફલો અહીંથી પસાર થયો હતો. જો સહેજ પણ ચૂક થઈ હોત કે કોઈ મોટી હોનારત સર્જાઈ હોત, તો તેની જવાબદારી કોણ લેત? સયાજીરાવ ગાયકવાડના સમયનું વડોદરા તેના આધુનિક અને મજબૂત માળખા માટે જાણીતું હતું, પરંતુ આજના ભ્રષ્ટ એન્જિનિયરોએ તેને ખાડાઓના નગરમાં ફેરવી નાખ્યું છે. રસ્તાઓ પર પડેલા ભુવાઓ માત્ર માટી નાખીને પુરી દેવામાં આવે છે, જે થોડા જ દિવસોમાં ફરી જીવલેણ બની જાય છે. અત્યારે હાલત એ છે કે જ્યાં સુધી કોઈ

## માંજલપુરમાં અસામાજિક તત્વોનો આતંક: તોડફોડ કરનાર ઝડપાયો



**દૈનિક પલ્સ સમાચાર:** વડોદરાના માંજલપુર વિસ્તારમાં લુખ્ખા તત્વો બેફામ બન્યા છે. GIDC કોલોનીમાં રાત્રિના સમયે ઈલેક્ટ્રિક સ્ક્રૂટર પર પથ્થરમારો કરી તોડફોડ કરનાર વિશાલ પાટીલને પોલીસે ઝડપી પાડ્યો છે. ભાઈગીરીના અભરખા રાખતા આ ઈસમને પોલીસે કાન પકડાવી કાયદાનું ભાન કરાવ્યું હતું. આ ઘટનાથી સ્થાનિક રહીશોમાં ભયનો માહોલ છે. તોડફોડમાં સામેલ વિપુલ યાદવ નામનો અન્ય શખસ હજુ ફરાર છે. શું પોલીસનું નાઇટ પેટ્રોલિંગ માત્ર કાગળ પર જ છે?

## પાલિકાની મનમાની પર બ્રેક: ફૂતરા માટેના ખર્ચમાં નવો વળાંક



વડોદરા મહાનગરપાલિકામાં અધિકારીઓ 'સુપ્રીમ કોર્ટ'ના હુકમની આડમાં મોટી ખરીદીઓ કરવાની ફિરકમાં હતા, જેની પર સ્થાયી સમિતિએ લગામ કસી છે. ફૂતરા પકડવા માટે ૮ નવા વાહનો અને ૪ શેલ્ટર હોમ બનાવવા માટે કમિશનરને સર્વોપરી સત્તા આપવાની દરખાસ્ત ફગાવી દેવાઈ છે. ભ્રષ્ટાચારની શંકાએ સમિતિએ આ મામલે અલાયદી દરખાસ્ત લાવવા ઠરાવ કર્યો છે. અધિકારીઓ પોતાની મરજી મુજબ જનતાના પૈસા ઉડાવી ન શકે તે માટે ચૂંટાયેલી પાંખે આ આકરો નિર્ણય લીધો છે.

## પાલિકાની ઘોર બેદરકારી: પિક અવસમાં બ્રિજ બંધ કરી દીધો



વડોદરામાં વહીવટી તંત્રની સંવેદનહીનતા ચરમસીમાએ છે. ફતેગંજ બ્રિજ પર સ્ટ્રીટ લાઇટના થાંભલા રંગવા કોન્ટ્રાક્ટરે પોલીસને જાણ કર્યા વગર જ સવારે પિક અવસમાં રસ્તો બંધ કરી દીધો. જે કામ રાત્રે કરવાનું હોય તે સવારે કરાતા ૨૦ જણારથી વધુ વાહનચાલકો અટવાયા હતા. ઉચ્ચ અધિકારીઓ આ અરાજકતાથી અજાણ હતા. કોન્ટ્રાક્ટરની મનમાની અને પાલિકાની બેદરકારીના કારણે વુડા સર્કલ સુધી વાહનોની લાંબી કતારો લાગતા જનતા ત્રાહિમામ પોકારી ઉઠી છે.

## વડોદરા: પાંચ દિવસમાં પાંચ મોટા મેગા રોજગાર મેળા

**દૈનિક પલ્સ સમાચાર:** વડોદરાના યુવાનોને આત્મનિર્ભર બનાવવાના સંકલ્પ સાથે મદદનીશ નિયામક રોજગાર કચેરી-તરસાલી અને UEB દ્વારા સંયુક્ત રીતે ૧૮ થી ૨૩ જાન્યુઆરી ૨૦૨૬ દરમિયાન રોજગાર મેળાની શૃંખલા યોજાશે. મુખ્યમંત્રી અને વડાપ્રધાનના 'વિકસિત ભારત'ના વિઝનને સાકાર કરવાના ભાગરૂપે આ પ ભરતી મેળાનું આયોજન કરવામાં આવ્યું છે. આ ભરતી મેળામાં આઈ.ટી.આઈ. થી લઈને માસ્ટર્સ થયેલા ઉમેદવારો માટે ૨૩૦ થી વધુ જગ્યાઓ પર પ્રતિષ્ઠિત કંપનીઓ દ્વારા પસંદગી કરવામાં આવશે. હરણી, જેતલપુર અને તરસાલી જેવા વિસ્તારોમાં આયોજિત આ મેળામાં ૨૨ જાન્યુઆરીએ મુક-બધિર અને દિવ્યાંગ ઉમેદવારો માટે વિશેષ રોજગાર તકો પૂરી પાડવામાં આવશે. સરકારના આ પ્રયાસથી યુવાનોને સ્થાનિક સ્તરે જ નોકરી મળી રહેશે. આ પ્રક્રિયા સંપૂર્ણપણે પારદર્શક અને નિ:શુલ્ક છે, જે સરકારની યુવા હિતલક્ષી છબીને વધુ મજબૂત કરે છે. ઉમેદવારોને સ્વરોજગાર લોન અંગે પણ માર્ગદર્શન આપીને આર્થિક રીતે સશક્ત બનાવવામાં આવશે.

અને ક્યારેય તેનું પાકું સમારકામ કરવામાં આવતું નથી." વોર્ડ નંબર ૧૨ માં રસ્તાઓની જે જર્જરિત હાલત છે તે જોતા લાગે છે કે તંત્રને જનતાના જીવની કોઈ કિંમત નથી. સૌથી ગંભીર બાબત એ છે કે આ રસ્તો ધાર્મિક અને સામાજિક રીતે મહત્વનો છે. ગઈકાલે જ પૂજ્ય મહંત સ્વામીનો કાફલો અહીંથી પસાર થયો હતો. જો સહેજ પણ ચૂક થઈ હોત કે કોઈ મોટી હોનારત સર્જાઈ હોત, તો તેની જવાબદારી કોણ લેત? સયાજીરાવ ગાયકવાડના સમયનું વડોદરા તેના આધુનિક અને મજબૂત માળખા માટે જાણીતું હતું, પરંતુ આજના ભ્રષ્ટ એન્જિનિયરોએ તેને ખાડાઓના નગરમાં ફેરવી નાખ્યું છે. રસ્તાઓ પર પડેલા ભુવાઓ માત્ર માટી નાખીને પુરી દેવામાં આવે છે, જે થોડા જ દિવસોમાં ફરી જીવલેણ બની જાય છે. અત્યારે હાલત એ છે કે જ્યાં સુધી કોઈ

## મહારાષ્ટ્ર ચૂંટણી: AIMIM અને ભાજપની મિલીભગત પર DYFI ના પ્રહાર

**DYFI નો આરોપ: AIMIM એ મુસ્લિમ સમુદાય સાથે કર્યાં વિશ્વાસઘાત**

**દૈનિક પલ્સ સમાચાર:** મહારાષ્ટ્ર મ્યુનિસિપલ ચૂંટણીમાં ઓલ ઇન્ડિયા મજલિસ-એ-ઇત્તેહાદુલ મુસ્લિમીન (AIMIM) ની 95 બેઠકોની જીતને DYFI એ જનતાના વિશ્વાસ પર પ્રહાર અને "છેતરપિંડીની સફળતા" તરીકે ઓળખાવી છે. DYFI એ સ્પષ્ટ શબ્દોમાં કહ્યું છે કે આ જીત મુસ્લિમ સમુદાયના હિતો માટે નહીં, પણ ભાજપ સાથેના ગુપ્ત સત્તા સોદા માટે છે. સંભાજનનગર, માલેગાંવ અને નાંદેડ જેવા વિસ્તારોમાં લઘુમતીઓએ ભરોસો મૂકીને AIMIM ને મત આપ્યા હતા, પરંતુ પરિણામ બાદ આ મતોનો ઉપયોગ ભાજપને મજબૂત કરવા માટે થયો છે. DYFI એ ઉદાહરણ આપતા જણાવ્યું કે આકોટ મ્યુનિસિપલ કાઉન્સિલમાં AIMIM કાઉન્સિલરોએ ભાજપના ઉમેદવારને સમર્થન આપીને મુસ્લિમો સાથે ઘોર વિશ્વાસઘાત કર્યો છે. અસહુદીન ઓવૈસી જેઓ જાહેર મંચ પરથી

ભાજપ સામે શપથ લેતા હતા, તેઓ આજે મહારાષ્ટ્રમાં ભાજપની સત્તામાં ભાગીદાર બની રહ્યા છે. આ નીતિ સાંપ્રદાયિક અને ફાશીવાદી શક્તિઓને પોષનારી છે. DYFI ના મતે, AIMIM એ માત્ર મુસ્લિમો સાથે જ નહીં, પણ સમગ્ર શ્રમજીવી વર્ગ અને ખેડૂતો સાથે દગો કર્યો છે કારણ કે ભાજપની નીતિઓ હંમેશા જનતા વિરોધી રહી છે. આ ગઠબંધનથી સાંપ્રદાયિક સૌહાર્દ ડહોળાઈ રહ્યું છે. ગુજરાતમાં પણ AIMIM સક્રિય થઈ રહી છે ત્યારે DYFI એ યુવાનોને 'વોટ બૅંક' ની રાજનીતિથી બચવા અને સાચા જનસંઘર્ષમાં જોડાવા આહવાન કર્યું છે. સંગઠને ભારપૂર્વક જણાવ્યું કે સાચી પ્રગતિ જાહેર એકતા અને સામ્યવાદી વિચારધારા દ્વારા જ શક્ય છે, જે સાંપ્રદાયિકતા અને મૂડીવાદને જડબાતોડ જવાબ આપી શકે. જનતા હવે જાગી ગઈ છે અને આ પવિત્ર લોકશાહીમાં છેતરપિંડી

કરનારા નેતાઓને ઓળખીને યોગ્ય જવાબ આપશે. લાલ સલામ!

**રિપોર્ટ : સાજીદખાન પઠાણ**



**મહારાષ્ટ્ર મ્યુનિસિપલ ચૂંટણીમાં AIMIM ની જીતને DYFI એ છેતરપિંડી ગણાવી. ભાજપ સાથેના ગુપ્ત જોડાણ અંગે યુવાનોને કર્યાં સતર્ક.**

## અમદાવાદમાં ટ્રાફિક જાગૃતિ: H ડિવિઝન PI અને IHRCની પહેલ

**દૈનિક પલ્સ સમાચાર:** અમદાવાદના બાપુનગર અજીત મિલ ક્રોસ રોડ પર માર્ગ સુરક્ષા અંગે એક પ્રશંસનીય જાગૃતિ અભિયાન યોજાયું હતું. H ડિવિઝન ટ્રાફિક PI એ.વાય. પટેલ સાહેબ અને ઇન્ટરનેશનલ હ્યુમન રાઈટ્સ કાઉન્સિલ (IHRC) ગુજરાત સ્ટેટ ચેરમેન મજબૂ શેખના નેતૃત્વમાં યોજાયેલા આ કાર્યક્રમમાં વાહનચાલકોને

માર્ગ સુરક્ષાના પાઠ ભણાવવામાં આવ્યા હતા. આ અભિયાન હેઠળ લોકોને લાઇસન્સ સાથે વાહન ચલાવવા, ઓવર સ્પીડિંગ અને નશાની હાલતમાં ડ્રાઇવિંગ ન કરવા તેમજ ફરજિયાત હેલ્મેટ અને સીટ બેલ્ટ પહેરવા માટે પ્રેરિત કરવામાં આવ્યા હતા. આ સામાજિક પહેલનો હેતુ અકસ્માતો ઘટાડવાનો છે.



## નવસારી: ટ્રાફિક પોલીસની હાડમારી, બેફામ વાહનચાલકો સામે જંગ

**દૈનિક પલ્સ સમાચાર:** નવસારી શહેરની જીવાદોરી સમાન રસ્તાઓ આજે ટ્રાફિક પોલીસ માટે જંગનું મેદાન બની ગયા છે. આધુનિકરણના આ જમાનામાં જ્યાં અન્ય વિભાગો એસી કેબિનમાં બેસીને કામ કરે છે, ત્યારે ટ્રાફિક પોલીસના જવાનો આકરા તડકા, મુશળધાર વરસાદ અને કડકડતી ઠંડીમાં પણ રસ્તા વચ્ચે અવિરત સેવા આપી રહ્યા છે. પરંતુ, આ સેવાની કિંમત તેમના સ્વાસ્થ્યના ભોગે ચુકાવવી પડી છે. શહેરના મુખ્ય જંકશનો પર ઉડતી ધૂળ અને વાહનોના ઝેરી કાર્બન ઉત્સર્જનમાં ટી થી ૧૦ કલાક શ્વાસ લેવો એ ધીમા ઝેર સમાન છે. નવસારીના ચાર રસ્તાઓ પરનો ઘોંઘાટ એટલો પ્રબળ હોય છે કે લાંબા ગાળે આ જવાનોની સાંભળવાની શક્તિ નબળી પડી રહી હોવાનું મનાય છે. આમ છતાં, તેમની ફરજ પ્રત્યેની નિષ્ઠા ડગતી નથી. તેમનો એકમાત્ર ઉદ્દેશ્ય વાહનોની અવરજવર જાળવી

રાખવી અને કોઈ નિર્દોષનો જીવ અકસ્માતમાં ન જાય તે જોવાનો છે. ખાસ કરીને એમ્બ્યુલન્સ જેવા ઈમરજન્સી વાહનો જ્યારે ટ્રાફિકમાં ફસાય છે, ત્યારે આ જવાનો જ જીવના જોખમે રસ્તો ખુલ્લો કરાવે છે. પરંતુ સવાલ એ છે કે નાગરિકો તરીકે આપણી શું જવાબદારી છે? અનેકવાર જોવા મળે છે કે વાહનચાલકો હેલ્મેટ, સીટબેલ્ટ કે સિગ્નલના નિયમોનું ઉલ્લંઘન કરે છે અને જ્યારે પોલીસ તેમને રોકે ત્યારે તે 'પાવર' બતાવીને ઘર્ષણ પર ઉતરી આવે છે. આ નકારાત્મક માનસિકતા જ ટ્રાફિક પોલીસના મનોબળને તોડે છે. વહીવટી તંત્ર પણ ટ્રાફિક પોલીસ માટે માસ્ક કે એર પ્યુરિફાયર જેવી પાયાની સુવિધાઓ આપવામાં નિષ્ફળ રહ્યું છે. જો આપણે એક જવાબદાર નાગરિક તરીકે ટ્રાફિકના નિયમોનું પાલન કરીએ અને આ જવાનોને સહકાર આપીએ, તો જ નવસારીની ટ્રાફિક વ્યવસ્થા સુધરી શકશે.

ચાલો, આ પાયાના રક્ષકોનું સન્માન કરીએ અને નિયમોનું પાલન કરી નવસારીને સુરક્ષિત બનાવીએ.



**નવસારીમાં વાહનોના ધસારા વચ્ચે ટ્રાફિક પોલીસની કપરી હાલત. પ્રદૂષણ અને ઘોંઘાટમાં ફરજ છતાં નાગરિકોના સહકારનો અભાવ.**

## દારૂ સામે અવાજ ઉઠાવતા યુવાન પર જીવલેણ હુમલો

**દૈનિક પલ્સ સમાચાર:** ભવાનીનગર ટેકરામાં બુટલેગરોના આતંક અને પોલીસની નિષ્ક્રિયતાએ માઝા મૂકી છે. એક તરફ સરકાર દારૂબંધીના બાણા ફૂંકે છે, તો બીજી તરફ દારૂ સામે અવાજ ઉઠાવનાર નિર્દોષ નાગરિકો પર જાહેરમાં ખૂની હુમલા થાય છે. રીકિન વાઘેલા નામના યુવાને જ્યારે વિસ્તારના દારૂના અડાઓ બંધ કરાવવા કલેક્ટરને આવેદન આપ્યું, ત્યારે તેને અંદાજ પણ નહીં હોય કે પોલીસ તંત્ર તેને સુરક્ષા આપવાને બદલે લુખ્ખા તત્વો સામે લાચાર સાબિત થશે. હુમલો એટલો ગંભીર હતો કે રીકિન અત્યારે હોસ્પિટલમાં મરણતોલ હાલતમાં છે. સૌથી શરમજનક બાબત પોલીસની કામગીરી છે. ૧૧૨ પર કોલ કર્યા બાદ પોલીસ પહોંચી તો ખરી, પણ બુટલેગરોને છાવરવા માટે FIR માંથી 'દારૂ' શબ્દ જ ગાયબ કરી દીધો. પરિવારનો આરોપ

છે કે ઘટનાસ્થળે દેશી દારૂ હોવા છતાં પોલીસ તેને નજરઅંદાજ કરી રહી છે. આ સ્પષ્ટપણે પોલીસ અને બુટલેગરો વચ્ચેની સાંઠગાંઠ હોવાનું દર્શાવે છે. શું પોલીસ કોઈના ઈશારે આ કેસને નબળો પાડી રહી છે? કેમ હુમલાખોરો સામે કડક કલમો હેઠળ ગુનો નથી નોંધાયો? ભવાનીનગર ટેકરાની જનતા હવે સવાલ કરી રહી છે કે શું આ વિસ્તાર બુટલેગરોની જાગીર છે? જો તુરંત કડક પગલાં નહીં લેવાય તો જનતાનો પોલીસ પરથી ભરોસો ઉઠી જશે.

**રિપોર્ટ : સાજીદખાન પઠાણ**

**ભવાનીનગર ટેકરામાં દારૂના અડા સામે આવેદન આપતા જ યુવાન પર જીવલેણ હુમલો. પોલીસની FIR માં દારૂનો ઉલ્લેખ ન હોતા રોષ.**

## વડોદરા VMC: ફાયર સેફ્ટી માટે અલગ પ્રિવેન્શન વિંગની થશે રચના

**દૈનિક પલ્સ સમાચાર:** વડોદરા શહેરની સુરક્ષા વ્યવસ્થાને વધુ મજબૂત કરવાના ભાગરૂપે વડોદરા મહાનગરપાલિકા (VMC) દ્વારા એક વિશિષ્ટ 'ફાયર પ્રિવેન્શન વિંગ' સ્થાપિત કરવાનો નિર્ણય લેવાયો છે. ગુજરાત ફાયર સેફ્ટી અને લાઇફ સેફ્ટી મેઝર્સ ટ્રસ્ટ અંતર્ગત આ પાંચ તૈયાર કરવામાં આવશે. આ નવી વિંગનો મુખ્ય ઉદ્દેશ્ય આગ લાગ્યા પછીની કામગીરીને બદલે આગને અટકાવવા માટેના પૂર્વ આયોજન પર ધ્યાન આપવાનો છે. આ પાંખના અધિકારીઓ શહેરમાં બની રહેલી નવી ઇમારતોના પ્લાન ફાયર સેફ્ટીના માપદંડો મુજબ છે કે નહીં તેની તપાસ કરશે. તે ઉપરાંત, આગની ઘટનાઓ પાછળના કારણોનો અભ્યાસ કરી ભવિષ્યની નીતિઓ ઘડશે. નવા ફાયર સ્ટેશનોનું લોકેશન નક્કી કરવું અને આધુનિક સાધનોની ખરીદીનું આયોજન પણ આ વિંગ હસ્તક રહેશે. ફાયર સેફ્ટી અંગે શૈક્ષણિક સામગ્રી તૈયાર કરવી અને જનજાગૃતિના કાર્યક્રમો યોજવા એ તેની

પ્રાથમિકતા રહેશે. નવી વિંગના સુચારુ સંચાલન માટે એક ડેપ્યુટી ચીફ ફાયર ઓફિસર, એક ડિવિઝનલ ઓફિસર, ચાર સ્ટેશન ઓફિસર અને ૧૬ ફાયરમેન સહિત કુલ ૩૦ પદો પર નવી ભરતી કરવાની દરખાસ્ત મુકવામાં આવી છે. ચાર જુનિયર ક્લાર્કની નિમણૂક બદલી દ્વારા કરવામાં આવશે. આ નિર્ણયથી ફાયર વિભાગની કાર્યક્ષમતા વધશે અને ઇમરજન્સી સેવાઓ વધુ ઝડપી બનશે.



## વડોદરા: VMC દ્વારા મહારાણા પ્રતાપ અને શિવાજી મહારાજ સહિત નવ નામકરણ

**દૈનિક પલ્સ સમાચાર:** વડોદરા મહાનગરપાલિકા (VMC) દ્વારા શહેરના નવ સ્થળોને નવી ઓળખ આપવા માટેની તૈયારીઓ પૂર્ણ કરી દેવામાં આવી છે. અત્યાર સુધી જે સ્થળો જે તે વિસ્તારના ભૌગોલિક નામથી ઓળખાતા હતા, તેમને હવે મહાનુભાવો, સંતો અને ઐતિહાસિક પાત્રોના નામ આપવામાં આવશે. શનિવારે યોજનારી એસ્ટેટ મેનેજમેન્ટ કમિટીની બેઠકનો એકમાત્ર એજન્ડા આ નામકરણની દરખાસ્તોને મંજૂર કરવાનો છે. આ દરખાસ્તોમાં ધાર્મિક અને ઐતિહાસિક મહત્વ ધરાવતા નામોનું વર્ચસ્વ જોવા મળે છે. નારાયણવાડી થી અટલાદરા સ્વામિનારાયણ મંદિર સુધીના માર્ગનું નામ 'મહંત સ્વામી મહારાજ રોડ' રાખવામાં આવશે. માંજલપુર અને અટલાદરાને જોડતો મહત્વનો રેલવે બ્રિજ હવે 'મહારાણા પ્રતાપ બ્રિજ' તરીકે ઓળખાશે. તરસાલી સર્કલને સત્તાવાર રીતે 'ભારત

માતા સર્કલ' નામ આપવામાં આવશે. ભક્તિભાવને ધ્યાને રાખીને ગોરવા ITI થી નારાયણ ગાર્ડન કનેક્ટિંગ રોડને 'જય શ્રી રામ માર્ગ' અને વાઘોડિયા રોડના એક હિસ્સાને 'શ્રી વલ્લભાચાર્યજી તૃતીય ગૃહાદીશ્વર કાંકરોલી નરેશ ગૌસ્વામી ૧૦૮ નિત્ય લીલા શ્રી વ્રજેશકુમારજી મહારાજશ્રી રોડ' નામ આપવાનો પ્રસ્તાવ છે. બગીચાઓની વાત કરીએ તો, ગોત્રી સ્થિત ગાર્ડનને 'છત્રપતિ સંભાજી મહારાજ ગાર્ડન' અને સયાજીપુરા ગાર્ડનને 'શ્રી છત્રપતિ શિવાજી મહારાજ ગાર્ડન' તરીકે નવી ઓળખ મળશે. સમા તળાવ પાસેના બગીચાનું નામ વિખ્યાત શિક્ષણવિદ 'શ્રીમતી હંસા મહેતા ગાર્ડન' રાખવામાં આવશે. સુભાનપુરા વિસ્તારમાં ખોડિયાર ચાર રસ્તા થી લક્ષ્મીપુરા સુધીનો માર્ગ 'મા રાણી પદ્માવતી લક્ષ્મીપુરા માર્ગ' તરીકે ઓળખાશે. આ નામકરણની પ્રક્રિયા માટે ચૂંટાયેલા પ્રતિનિધિઓ, વિવિધ સંગઠનો


અને નાગરિકો દ્વારા અનેક સૂચનો મળ્યા હતા, જેને આધારે કોર્પોરેશનના લેન્ડ એન્ડ એસ્ટેટ વિભાગે આ યાદી તૈયાર કરી છે. આગામી મ્યુનિસિપલ ચૂંટણીઓ પૂર્વે આ લોકલાગણી સંતોષવાનો પ્રયાસ હોવાનું માનવામાં આવે છે.

**વડોદરા મહાનગરપાલિકાએ શહેરના 9 વિવિધ સ્થળોના નામકરણ કરવાનો નિર્ણય લીધો છે. શનિવારે મળનારી એસ્ટેટ કમિટીની બેઠકમાં રોડ, બ્રિજ અને બગીચાઓને મહાપુરુષો અને સંતોના નામ આપવાની દરખાસ્ત પર મંજૂરીની મહોર મારવામાં આવશે. આ યાદીમાં મહારાણા પ્રતાપ અને છત્રપતિ શિવાજી મહારાજ જેવા નામો સામેલ છે.**

## દાહોદ અકસ્માત: ઇકોની ટક્કરે યુવાનનું મોત, અન્ય એક ગંભીર

**દૈનિક પલ્સ સમાચાર:** દાહોદ જિલ્લાના ધાનપુર તાલુકાના ગાંગરડી ફળિયાના પરિવારમાં આજે શોકનું માતમ છવાયું છે, જેનું કારણ છે માર્ગો પર દોડતી 'મોતની ઇકો'. નરેશભાઈ અને શૈલેષભાઈ જ્યારે ગરબાડા તરફ પરત ફરી રહ્યા હતા ત્યારે પૂરપાટ ઝડપે આવતી ઇકો કારે તેમને મોતના મુખમાં ધકેલી દીધા હતા. અકસ્માત બાદ લોહીલુહાણ હાલતમાં નરેશભાઈએ ઝાંચડસ હોસ્પિટલમાં દમ તોડ્યો હતો. આ માત્ર એક અકસ્માત નથી, પણ તંત્રની બેદરકારીથી થયેલી 'હત્યા' છે. દાહોદના હાઈવે પર ઓવરસ્પીડિંગ એક સામાન્ય બાબત બની ગઈ છે. ટ્રાફિક નિયમોનું પાલન કરાવવામાં પોલીસ સાવ નિષ્ફળ સાબિત થઈ છે. રસ્તાઓ પર રખડતા ઢોર અને બેફામ દોડતા વાહનો વચ્ચે સામાન્ય માણસનું જીવવું જોખમી બન્યું છે. પોલીસ સ્ટેશનમાં ઇકો ચાલક વિરુદ્ધ કાગળ પરની કાર્યવાહી તો શરૂ થઈ જશે, પણ શું તે નરેશના પરિવારને તેમનો દીકરો પાછો લાવી આપશે? આ વિસ્તારમાં અગાઉ પણ અનેક જીવલેણ

અકસ્માતો થયા છે, તેમ છતાં સ્પીડ ગન કે ટ્રાફિક ચેકપોસ્ટનો અભાવ ઉડીને આંખે વળગે છે. લોકોમાં ભારે રોષ છે કે જો તંત્ર જાગ્યું હોત અને રોડ સેફ્ટી પર ધ્યાન આપ્યું હોત, તો આજે એક આશાસ્પદ યુવાનનું મોત ન થયું હોત. પોલીસ હવે ફરાર ચાલકને પકડવાની વાતો કરી રહી છે, પણ વાસ્તવિક સુરક્ષા ક્યાં?



## પાવીજેતપુર: ભરાજ નદીમાં વહી ગયા 6 કરોડ, ડાયવર્સનમાં વાંસના બંબુ

**દૈનિક પલ્સ સમાચાર:** છોટાઉદેપુર જિલ્લાના પાવીજેતપુર પંથકમાં ભરાજ નદી પરના બ્રિજ અને ડાયવર્સનની હાલત જોઈને એમ કહી શકાય કે અહીં 'વિકાસ' નદીના પ્રવાહમાં વહી ગયો છે. બે વર્ષ અગાઉ પુલ ધરાશાયી થયો ત્યારથી અત્યાર સુધીમાં ડાયવર્સન બનાવવાના નામે કુલ 6 કરોડથી વધુનો ખર્ચ કરવામાં આવ્યો છે, પરંતુ પરિણામ શૂન્ય છે. અગાઉ બે વખત કરોડોના ખર્ચે બનેલા ડાયવર્સન સામાન્ય વરસાદમાં ધોવાઈ ગયા હતા, જે તંત્રની નબળી કામગીરીની યાદી ખાતા હતા. ચાલુ વર્ષે ત્રીજી વખત ડાયવર્સન બનાવીને તેને રાહદારીઓ માટે ખુલ્લું તો મૂકવામાં આવ્યું છે, પણ તે સુરક્ષિત છે કે મોતનો રસ્તો? તે સવાલ ઉભો થયો છે. કોન્ટ્રાક્ટરે સુરક્ષાના ધોરણોને ઘોળીને પી જઈને લોખંડની રેલિંગ કે પાકી પેરાફિટ દીવાલના બદલે માત્ર વાંસના બંબુ બાંધીને કામ પૂરું કર્યું છે. આ ડાયવર્સન પરથી મધ્યપ્રદેશ અને ગુજરાતના અન્ય જિલ્લાઓને જોડતો

હજારો વાહનોનો ટ્રાફિક પસાર થાય છે. ધૂળના વાદળો વચ્ચે વાંસના આ નબળા ટેકા કોઈ વાહનને નદીમાં પડતા કેવી રીતે બચાવી શકશે તે વિચારવું પણ કંપારી છૂટી જાય તેવું છે. સૌથી મોટો ભ્રષ્ટાચાર પાઈપોના નિકાલમાં જણાય છે. જ્યાં પાણીના પ્રવાહ માટે 140 પાઈપની જરૂરિયાત સામે માત્ર 6 પાઈપ નાખી માટીનું લીપણ કરી દેવાયું છે. સ્થાનિક રહીશો અને વાહનચાલકો પૂછી રહ્યા છે કે શું આ ભ્રષ્ટાચારની ભાગબટાઈ ઉપર સુધી છે? અધિકારીઓના વાહનો અહીંથી પસાર થાય છે છતાં કોઈને આ જોખમ દેખાતું નથી. જનતાના 6 કરોડ રૂપિયા પાણીમાં પધરાવ્યા બાદ પણ જો વાંસના બંબુના સહારે મુસાફરી કરવાની હોય, તો આ તંત્રની સૌથી મોટી નિષ્ફળતા છે. લોકો હવે માંગ કરી રહ્યા છે કે આ કામગીરીની ઉચ્ચસ્તરીય તપાસ થાય અને જવાબદાર કોન્ટ્રાક્ટર તેમજ અધિકારીઓ સામે કડક પગલાં લેવામાં આવે.



**પાવીજેતપુરની ભરાજ નદી પર ભ્રષ્ટાચારના ગાબડાં જોવા મળ્યા છે. 6 કરોડના ડાયવર્સન પાણીમાં વહી ગયા બાદ, હવે નવા ડાયવર્સન પર લોખંડની રેલિંગને બદલે વાંસના બંબુ બાંધી જનતાના જીવ જોખમમાં મૂકાયા છે. તંત્ર અને કોન્ટ્રાક્ટરની મિલીભગત ખુલ્લી પડી છે.**

## વડોદરા: અટલાદરામાં બિલ્ડરની બેદરકારી, રોષે ભરાયેલા લોકોએ ફટકાર્યો

અટલાદરામાં હોબાળો: દિવાલ ધરાશાયી થતા બિલ્ડરને ઢોર માર

**દૈનિક પલ્સ સમાચાર:** વડોદરા શહેરના અટલાદરા વિસ્તારમાં આજે બિલ્ડર અને સ્થાનિક રહીશો વચ્ચેના વિવાદે ઉગ્ર સ્વરૂપ ધારણ કર્યું છે. 'નમસ્ચા' નામની કન્સ્ટ્રક્શન સાઇટ પર બિલ્ડરની હઠધર્મી અને અસુરક્ષિત ખોદકામ પદ્ધતિએ બાજુની પ્રમુખ સ્વામી તીર્થ સોસાયટીના રહેવાસીઓના જીવ જોખમમાં મૂક્યા છે. બિલ્ડરે નિયમોને નેવે મૂકીને કરેલા ઊંડા ખોદકામના કારણે સોસાયટીની પ્રોટેક્શન વોલ અચાનક ધરાશાયી થઈ ગઈ હતી. આ ઘટનામાં કેટલાક મકાનોના પાયા પણ જોખમાતા રહીશોમાં ફફડાટ અને રોષ જોવા મળ્યો હતો. સ્થાનિકોના જણાવ્યા મુજબ, તેઓએ બિલ્ડરને અનેકવાર વિનંતી કરી હતી કે આ રીતે ખોદકામ કરવાથી તેમની દિવાલ અને મકાનો પડી શકે છે, પરંતુ નફાખોરીમાં અંધ બિલ્ડરે કોઈની વાત માની નહોતી. આજે જ્યારે દિવાલ પડી ત્યારે લોકોનો આક્રોશ ફાટી નીકળ્યો હતો. ઉશ્કેરાયેલા ટોળાએ સાઇટ પર

પહોંચીને બિલ્ડરને પકડી પાડ્યો હતો અને જાહેરમાં જ તેને લાકડીઓથી ઢોર માર માર્યો હતો. બિલ્ડરને માર મારતા વિડીયોમાં લોકોની ચીસો અને નુકસાન પ્રત્યેનો આક્રોશ સ્પષ્ટ દેખાઈ રહ્યો હતો. આ ઘટનાએ વડોદરામાં બિલ્ડરોની કાર્યશૈલી અને નગરપાલિકાની મંજૂરી આપવાની પ્રક્રિયા પર અનેક સવાલો ખડા કર્યા છે. શું બિલ્ડરો માટે માત્ર નફો જ સર્વોપરી છે? લોકોની સુરક્ષાનું શું? ઘટનાની જાણ થતા જ અટલાદરા પોલીસનો કાફલો ઘટનાસ્થળે દોડી ગયો હતો અને બિલ્ડરને વધુ માર ખાતા બચાવીને હોસ્પિટલ ખસેડ્યો હતો. પોલીસે હાલ શાંતિ જાળવવા અપીલ કરી છે અને બિલ્ડર વિરુદ્ધ બેદરકારી તેમજ રહીશો વિરુદ્ધ હિંસા મામલે તપાસ હાથ ધરી છે. જોકે, આ ઘટના એ વાતની સાક્ષી પૂરે છે કે જ્યારે તંત્ર ઉઘલતું હોય ત્યારે જનતાનો આક્રોશ ક્યારેક આવું હિંસક રૂપ ધારણ કરે છે. રહીશો હવે

બિલ્ડર સામે કડક કાયદેસરની કાર્યવાહી અને નુકસાનના વળતરની માંગ પર અડગ છે.

**વડોદરાના અટલાદરામાં બિલ્ડરની ધોર બેદરકારી ભારે પડી છે. 'નમસ્ચા' સાઇટ પર આડેઘડ ખોદકામથી બાજુની સોસાયટીની દિવાલ ધરાશાયી થતા લોકોએ કાયદો હાથમાં લીધો હતો. રોષે ભરાયેલા રહીશોએ બિલ્ડરને સાઇટ પર જ પકડીને લાકડીઓથી ઢોર માર માર્યો હતો.**

પછી કંપનીના મળતિયા બનીને મામલો રફેંદે કરશે? કલાકો વીતવા છતાં મૂતદેહ કંપનીના દરવાજે રાખી રહ્યો છે, જે લોકશાહી અને માનવતા માટે શરમજનક છે. ઉદ્યોગોના નફાની પાછળ શ્રમિકોના જીવનું બલિદાન ક્યાં સુધી અપાતું રહેશે તે મોટો પ્રશ્ન છે. **રિપોર્ટ : કેતન મહેતા**



**જંબુસરની કિષ્ના સિરામિક કંપનીમાં ગુણો નીચે દબાઈ જવાથી શ્રમિકનું મોત. પરિવારે વળતર માટે કંપનીના દ્વારે ધરણા કર્યા.**

## વડોદરાની જીવાદોરી જોખમમાં: મહીસાગરમાં મલ્યા જોખમી બેક્ટેરિયા

**દૈનિક પલ્સ સમાચાર:** વડોદરા શહેર અને જિલ્લાના લાખો નાગરિકો જેના પર નિર્ભર છે તેવી મહીસાગર નદીના પાણીની શુદ્ધતા સામે ગંભીર સવાલો ઉભા થયા છે. સયાજીગંજ વિધાનસભાના જાગૃત ધારાસભ્ય કેયુર રોકડિયાએ MP-MLA સંકલન બેઠકમાં કલેક્ટર સમક્ષ રજૂઆત કરી હતી કે મહીસાગરના પાણીમાં જોખમી 'ઈ-કોલી' (E. coli) બેક્ટેરિયા મળી આવ્યા છે. આ સમાચાર વહેતા થતા જ આખા પંથકમાં ખળભળાટ મચ્યો છે અને લોકોના આરોગ્ય સામે જોખમની લટકતી તલવાર દેખાઈ રહી છે. ધારાસભ્યના જણાવ્યા અનુસાર, પાણીના જે રેન્ડમ સેમ્પલ્સ લેવામાં આવ્યા હતા, તેના રિપોર્ટમાં આ બેક્ટેરિયાની માત્રા ચોંકાવનારી મળી છે. ઈ-કોલી બેક્ટેરિયાની હાજરી સીધો સંકેત આપે છે કે ગટરનું ગંદુ પાણી કે અશુદ્ધ કચરો નદીમાં સીધો ઠાલવવામાં આવી રહ્યો છે.

વડોદરા મહાનગરપાલિકા અને પાણી પુરવઠા વિભાગ દ્વારા શુદ્ધિકરણના નામે જે દાવાઓ કરવામાં આવે છે તે આ રિપોર્ટ સામે સાવ પોકળ સાબિત થયા છે. બેઠકમાં ધારાસભ્યએ કલેક્ટરને વિનંતી કરી છે કે આ મુદ્દો જનકલ્યાણ સાથે જોડાયેલો છે, તેથી તટસ્થ તપાસ કરવામાં આવે અને પાણીના શુદ્ધિકરણના પ્લાન્ટની ચકાસણી થાય. આ ઘટના તંત્રની ધોર બેદરકારી અને આજસુ કામગીરીનો પુરાવો છે. જો મુખ્ય સ્ત્રોતમાંથી જ દૂષિત પાણીની સપ્લાય થતી હોય, તો હજારો લોકો ટાઈફોઇડ, કોલેરા કે કમળા જેવી ગંભીર બીમારીઓનો ભોગ બની શકે છે. પ્રદૂષણ નિયંત્રણ બોર્ડ (GPCB) ની આંખ નીચે કેવી રીતે નદીના પાણીને ઝેરી બનાવવામાં આવી રહ્યું છે તે એક ચક્ષ પ્રશ્ન છે. જનતાના પરસેવાની કમાણીના ટેક્સમાંથી ચાલતા શુદ્ધિકરણ પ્લાન્ટ્સ માત્ર દેખાડાના છે? આ

બેઠક બાદ હવે જોવાનું એ રહે છે કે કલેક્ટર દ્વારા કોઈ કડક કાર્યવાહી કરવામાં આવશે કે પછી વધુ એક તપાસના આદેશ આપીને મામલો ઠંડો પાડી દેવામાં આવશે. વડોદરાની જનતા હવે શુદ્ધ અને સુરક્ષિત પાણીની માંગ સાથે આક્રોશમાં છે.



## અંકલેશ્વર: સ્વામી વિવેકાનંદ સ્કૂલમાં ભવ્ય વાર્ષિક રમતોત્સવ

**દૈનિક પલ્સ સમાચાર:** અંકલેશ્વરની શિક્ષણ જગતની અગ્રણી સંસ્થા સ્વામી વિવેકાનંદ ઇંગ્લીશ મીડીયમ સ્કૂલ ખાતે વિદ્યાર્થીઓના સર્વાંગી વિકાસને વેગ આપવા વાર્ષિક રમતોત્સવનું ભવ્ય આયોજન કરાયું હતું. આ ખેલ મહાકુંભ સમાન રમતોત્સવમાં ૪૧૫ થી વધુ વિદ્યાર્થીઓએ મેદાનમાં ઉતરીને પોતાની પ્રતિભાનું પ્રદર્શન કર્યું હતું. કાર્યક્રમના મુખ્ય અતિથિ તરીકે નિમેશ ગુપ્તાએ હાજર રહી વિદ્યાર્થીઓને ખેલ જગતમાં આગળ વધવા પ્રેરણા આપી હતી. આ રમતોત્સવમાં ૨૮ જેટલી વિવિધ રમત-ગમત સ્પર્ધાઓનું આયોજન થયું હતું, જેમાં દોડ, લાંબી કૂદ અને અન્ય મેદાનની રમતોમાં વિદ્યાર્થીઓએ અત્યંત જોશ બતાવ્યો હતો. પ્રથમ ત્રણ ક્રમે આવનાર વિજેતાઓને મેડલ અને પ્રમાણપત્ર આપી સન્માનિત કરવામાં આવ્યા હતા. શાળાના આચાર્ય અને વ્યાયામ શિક્ષકોના સુચારુ આયોજનથી આ આખાય

કાર્યક્રમમાં શિસ્ત અને એકતાના દર્શન થયા હતા. શિક્ષણની સાથે રમતગમતનું મહત્વ સમજાવતા આ આયોજનને વાલીઓ અને વિદ્યાર્થીઓમાં ભારે ઉત્સાહ જગાડ્યો હતો. **રિપોર્ટ : કેતન મહેતા**



**કલેશ્વરની સ્વામી વિવેકાનંદ સ્કૂલમાં વાર્ષિક રમતોત્સવ યોજાયો. ૪૧૫ વિદ્યાર્થીઓએ ૨૮ સ્પર્ધાઓમાં ભાગ લીધો. વિજેતાઓ સન્માનિત.**



**'સબ સુખ લહે તુમ્હારી સરના, તુમ રક્ષક કાહુ કો ડરના'**

## વાલિયા અકસ્માત: ટ્રક ચાલકની બેદરકારીએ યુવાનનો ભોગ લીધો

**દૈનિક પલ્સ સમાચાર:** વાલિયા તાલુકાના ઝરપાણીયા ગામ પાસે બનેલી અકસ્માતની ઘટનાએ હાઈવે પર દોડતા ભારે વાહનોના ચાલકોની ગુનાહિત બેદરકારીનો પર્દાફાશ કર્યો છે. કોઈપણ પૂર્વસૂચના કે સુરક્ષા ચિન્હો વગર રસ્તાની વચ્ચેવચ ઉભેલા હાઈવે ટ્રકે ૨૬ વર્ષીય વિપુલ સુરેશ વસાવાનો ભોગ લીધો છે. ધારોલી ગામનો આ યુવાન પોતાની ફરજ પર નાઈટ્રેક્સ કંપની જઈ રહ્યો હતો, ત્યારે અંધકારમાં રસ્તા પર કાળ બનીને ઉભેલા ટ્રક પાછળ તેની બાઈક ઘડાકાભેર અથડાઈ હતી. ગંભીર ઈજાઓ સાથે તેને ભરૂચ સિવિલ અને ત્યારબાદ ખાનગી હોસ્પિટલમાં ખસેડાયો હતો, પરંતુ ટૂંકી સારવાર બાદ તેનું મોત થયું છે. વાલિયા પોલીસે ગુનો તો નોંધ્યો છે, પરંતુ આ અકસ્માત માટે માત્ર ટ્રક ચાલક જ નહીં પણ હાઈવે પર સુરક્ષા જાળવવામાં નિષ્ફળ રહેલું તંત્ર પણ એટલું જ જવાબદાર છે. રસ્તા પર બેકડાઉન થયેલા વાહનો પાછળ રીફ્લેક્ટર કે આડશ ન મૂકવાની પ્રથા હવે જીવલેણ સાબિત થઈ રહી છે. **રિપોર્ટ : કેતન મહેતા**



**ભરૂચના નબીપુરમાં વહેલી પરોઢે DGVCLની 20 ટીમોનો કાફલો પોલીસ બંદોબસ્ત સાથે ટ્રાટક્યો હતો. 300 જેટલા વીજ જોડાણો ફેંદી નાખતા વીજ ચોરોમાં ફફડાટ વ્યાપ્યો છે, જોકે આ કાર્યવાહીના સત્તાવાર પરિણામો હજુ સુધી ગુપ્ત રાખવામાં આવ્યા છે.**

## ભરૂચ: સામલોદ પાસે હિટ એન્ડ રન, અકસ્માતમાં એકનું કરુણ મોત

**દૈનિક પલ્સ સમાચાર:** ભરૂચ જિલ્લામાં માર્ગ અકસ્માતોનો સિલસિલો યથાવત છે અને તેમાં પણ 'હિટ એન્ડ રન'ની વધતી ઘટનાઓ ચિંતાનો વિષય બની છે. સામલોદ ગામ પાસે એક અજાણ્યા વાહને મોપેડ સવાર બે વ્યક્તિઓને કચડી નાખતા લોહીલુહાણ અકસ્માત સર્જાયો હતો. આ દુર્ઘટનામાં એક વ્યક્તિનું સારવાર દરમિયાન કમકમાટીભર્યું મોત નીપજ્યું છે, જ્યારે અન્ય એક ગંભીર રીતે ઘાયલ છે. મળતી વિગતો અનુસાર, યુપીનો મહેતાબ નવસાદ જે ઝનોરના રામજીભાઈ વસાવાને ત્યાં જેસીબી ચાલક તરીકે કામ કરે છે, તે પોતાના મોપેડ પર સાથીદાર સાથે જઈ રહ્યો હતો. ત્યારે સામલોદ પાસે કાળમુખા વાહને તેમને જોરદાર ટક્કર મારી અને ચાલક વાહન લઈને પલાયન થઈ ગયો. આ અકસ્માત એટલો ભયાનક હતો કે ટક્કર લાગતાની સાથે જ બંને વ્યક્તિઓ રોડ પર ફંગોળાયા હતા. સ્થાનિકોની મદદથી તેમને

ભરૂચ સિવિલ હોસ્પિટલ ખસેડવામાં આવ્યા હતા, પરંતુ કમનસીબે મહેતાબ સાથે રહેલા અજાણ્યા વ્યક્તિએ દમ તોડી દીધો હતો. આ ઘટનામાં પોલીસની ભૂમિકા સામે પણ સવાલો ઉઠી રહ્યા છે. હાઈવે પર ગતિ મર્યાદા કે સીસીટીવીનું કોઈ પણ ચેકિંગ ન હોવાને કારણે અજાણ્યા વાહન ચાલકો અકસ્માત સર્જીને ભાગી જવામાં સફળ રહે છે. પોલીસ અત્યારે મૂતકની ઓળખ મેળવવા માટે આસપાસના વિસ્તારોમાં પૂછપરછ કરી રહી છે, પરંતુ હજુ સુધી કોઈ નક્કર કડી મળી નથી. જેસીબી માલિક રામજીભાઈએ આ મામલે પોલીસ ફરિયાદ નોંધાવી છે. સવાલ એ છે કે ક્યાં સુધી નિર્દોષ લોકો આવા બેફામ વાહન ચાલકોની બેદરકારીનો ભોગ બનતા રહેશે? પોલીસની તપાસ ક્યારે ફરાર ચાલક સુધી પહોંચશે? આ ઘટનાએ સમગ્ર સામલોદ પંથકમાં અરેરાટી સાથે રોષ ફેલાવ્યો છે. **રિપોર્ટ : કેતન મહેતા**



**ભરૂચના સામલોદ પાસે અજાણ્યા વાહને મોપેડને ટક્કર મારી. અકસ્માતમાં એકનું મોત, જેસીબી ચાલક ઘાયલ. વાહન ચાલક ફરાર.**

## અંકલેશ્વર GIDC: ₹૪.૫ કરોડના ખર્ચે વરસાદી પાણીનો તથો નિકાલ

**દૈનિક પલ્સ સમાચાર:** ગુજરાતના ઔદ્યોગિક વિકાસમાં મહત્વનું યોગદાન આપતા અંકલેશ્વર GIDC વિસ્તારના રહીશો માટે એક મોટા અને રાહતના સમાચાર સામે આવ્યા છે. વર્ષોથી ચોમાસા દરમિયાન રસ્તાઓ નદીમાં ફેરવાઈ જવાની સમસ્યાનો કાયમી અંત લાવવા માટે રાજ્ય સરકારે ₹૪.૫ કરોડના મહત્વાકાંક્ષી પ્રોજેક્ટને મંજૂરી આપી દીધી છે. આ જાહેરાત થતા જ GIDC સ્ટેશન વિસ્તાર, ખેતીવાડી ઓફિસ અને બેંક ઓફ બરોડા પંથકના હજારો રહીશોમાં હર્ષોલ્લાસ જોવા મળી રહ્યો છે. અત્યાર સુધી સામાન્ય વરસાદમાં પણ આ વિસ્તારો બેટમાં ફેરવાઈ જતા હતા, જેના કારણે વાહનચાલકો અને ઉદ્યોગકારોને ભારે હાલાકી ભોગવવી પડતી હતી. આ ગંભીર સમસ્યાને ધ્યાને રાખીને સરકારે એક સુવ્યવસ્થિત માસ્ટર પ્લાન તૈયાર કર્યો છે. આ પ્રોજેક્ટ અંતર્ગત અત્યાધુનિક બોક્સ કલ્વર્ટ અને નવી વરસાદી ગટર લાઇનનું નિર્માણ કરવામાં આવશે. આ

વર્ષ ૨૦૨૫ ના નવા આયોજનથી વરસાદી પાણીનો ઝડપી નિકાલ સુનિશ્ચિત થશે, જે સીધી રીતે રસ્તાઓની ટકાઉપણું વધારશે અને જનતાને કાદવ-કીચડના ત્રાસમાંથી કાયમી મુક્તિ અપાવશે. રાજકીય દ્રષ્ટિએ જોઈએ તો, આ પ્રોજેક્ટ અંકલેશ્વરના સર્વાંગી વિકાસ પ્રત્યેની સરકારની કટિબદ્ધતા દર્શાવે છે. સ્થાનિક નેતૃત્વ અને વહીવટી તંત્રના સંકલનથી આ પ્રોજેક્ટને લીલી ઝંડી મળતા હવે વહીવટી પ્રક્રિયાઓ તેજ કરવામાં આવી છે. ઉદ્યોગ મંડળોએ પણ આ નિર્ણયને આવકારતા જણાવ્યું છે કે, સારી માળખાગત સુવિધાઓથી ઔદ્યોગિક પરિવહન સરળ બનશે અને આર્થિક ગતિવિધિઓને વેગ મળશે. આમ, રાજ્ય સરકારના આ ₹૪.૫ કરોડના ખર્ચે સાકાર થનારા પ્રોજેક્ટથી

અંકલેશ્વર GIDC ના લોકપ્રશ્નોનો સુખદ અંત આવશે. જનતાના પરસેવાના નાણાંનો સદુપયોગ કરીને એક ટકાઉ અને આધુનિક ડ્રેનેજ સિસ્ટમ ઉભી કરવામાં આવશે, જે આગામી અનેક દાયકાઓ સુધી શહેરની સુખાકારીમાં વધારો કરશે. **રિપોર્ટ : કેતન મહેતા**



**અંકલેશ્વર GIDCમાં ₹૪.૫ કરોડના ખર્ચે નવી ગટર લાઇન અને બોક્સ કલ્વર્ટ બનશે. વરસાદી પાણી ભરાવાની સમસ્યાનો આવશે કાયમી અંત.**

## ઉતાવળિયો વિકાસ કે વિનાશ? ભ્રષ્ટાચારના પુલ ખોલી રહ્યા છે પોલ

**જલ્દી કા કામ શૈતાન કા: ફટાફટ વિકાસમાં ગુણવત્તાનો બલિદાન**

**દૈનિક પલ્સ સમાચાર:** ભારતમાં સરકારી કામ ધીમું હોવાનું તો મનાતું જ હતું, પણ હવે 'ફટાફટ'ના ચક્કરમાં જે વિકાસ થઈ રહ્યો છે તે વધુ જોખમી સાબિત થઈ રહ્યો છે. વિકાસની આ આંધળી દોટમાં ગુણવત્તાનો એવો બલિદાન અપાઈ રહ્યો છે કે નિર્માણ પામેલી મિલકતો પોતાની આવરદા પહેલા જ દમ તોડી રહી છે. આ તે કેવો વિકાસ કે જ્યાં પરિણામો ફટાકડાની જેમ ફૂટીને જનતાના ટેક્સના કરોડો રૂપિયાનો ધુમાડો કરી રહ્યા છે?

બાંધકામ જગતમાં અત્યારે રાતોરાત ઇમારતો પૂરી કરવાની સ્પર્ધા લાગી છે. કુદરતી રીતે કોંક્રીટને જામવા માટે જે સમય જોઈએ તે આપવાને બદલે કેમિકલ નાખીને તેને વહેવું પકવવામાં આવે છે. આ ઘંધાદારી માનસિકતા ભૂકંપ જેવી આપત્તિ સમયે નિર્દોષ લોકોના જીવ લેશે તે નક્કી છે. ગુજરાતના પુલોની હાલત તો કોઈથી છુપી નથી. ભ્રષ્ટાચારના

ગારામાંથી બનેલા આ પુલો ઈમાનદારીનો નવો માપદંડ રજૂ કરે છે - લોકાર્પણ પહેલા જ તૂટી પડે છે! કરોડોના કોન્ટ્રાક્ટ ફટાફટ આપી દેવાની અને કામ પણ ફટાફટ પૂરું કરવાની આ લાયકાત ગુણવત્તા સાવ તળિયે પહોંચી ગઈ છે. જ્યારે પણ આર્થિક વિકાસના ગુલાબી ચિત્રો રજૂ કરવામાં આવે છે, ત્યારે તેના ટકાઉપણું અને માપદંડોને સમય આપીને સમજી લેવા જરૂરી છે. શું આ વિકાસ ખરેખર સામાન્ય માનવીનો છે? કે પછી તે માત્ર કોન્ટ્રાક્ટરો અને

ભ્રષ્ટ અધિકારીઓના ખિસ્સા ભરવા માટે છે? જે વિકાસનું મૂલ્યાંકન નથી થતું, તે વિકાસ તાજા બનાવેલા ભ્રષ્ટાચારના પુલ જેવો જ છે. તફાવત માત્ર એટલો છે કે પુલ તો પોતાની પોલ સામેથી બતાવે છે, પણ આ આંકડાકીય માયાજાળમાં છુપાયેલો ભ્રષ્ટાચાર તો જનતાને રાતોરાત પાયમાલ કરી રહ્યો છે. જો કામને યોગ્ય સમય અને ઈમાનદારી નહીં મળે, તો આ ઉતાવળિયો વિકાસ આખા દેશને 'જલ્દી કા કામ શૈતાન કા' જેવી ગતિમાં ધકેલી દેશે.

**ફટાફટ વિકાસના ચક્કરમાં ગુજરાતમાં ગુણવત્તાનું ગળું ઘોંટાઈ રહ્યું છે. ભ્રષ્ટાચારની છત્રછાયામાં બનેલા પુલ લોકાર્પણ પહેલા જ ધરાશાયી થઈ રહ્યા છે. રાતોરાત ઇમારતો ચણી નાખવાની ઉતાવળ જનતાના કરોડો રૂપિયાનો ધુમાડો કરી રહી છે. આ વિકાસ છે કે વિનાશ?**

## બાબરા મોટા દેવળીયા અકસ્માત

**બાબરા: મોટા દેવળીયા રોડ પર કાર અને નીલગાય વચ્ચે અકસ્માત**

**દૈનિક પલ્સ સમાચાર:** બાબરા પંથકમાં માર્ગ અકસ્માતોની વણજાર વચ્ચે આજે વધુ એક અરેરાટીભરી ઘટના સામે આવી છે. મોટા દેવળીયાથી દડવા રોડ પર કુલગર પાટીયા પાસે કાર અને નીલગાય વચ્ચે સર્જાયેલા અકસ્માતે વહીવટી તંત્રની પોકળ સુરક્ષા વ્યવસ્થાને ખુલ્લી પાડી દીધી છે. રાત્રિના સમયે અથવા પૂરપાટ ઝડપે દોડતા વાહનો સામે વન્યજીવો અસુરક્ષિત બન્યા છે. આ ઘટનામાં નીલગાય રોડ ક્રોસ કરી રહી હતી ત્યારે અચાનક આવેલી ફોરવીલ કાર તેની સાથે ઘડાકાભેર અથડાઈ હતી. ટક્કર એટલી જોરદાર હતી કે નીલગાયને શરીરે ગંભીર ઈજાઓ પહોંચી છે અને તે તરફડિયા મારી રહી હતી. અકસ્માત બાદ માર્ગ પર વાહનોની લાઈનો લાગી હતી અને ભયનો માહોલ ફેલાયો હતો. જોકે, કાર સવારનો આબાદ બચાવ થયો છે, પણ સવાલ એ છે કે વન વિભાગ કેમ ઉઠી રહ્યો



**રિપોર્ટ: મનીષ રામાણી**

## પ્રાંતિજ: સ્નાન કરતો વીડિયો ઉતારી પરણિતા પર દુષ્કર્મ ગુજારાવું

**દૈનિક પલ્સ સમાચાર:** સાબરકાંઠાના પ્રાંતિજ તાલુકાના ગ્રામ્ય વિસ્તારમાં એક પરણિત યુવતી પર થયેલા અત્યાચારની ઘટનાએ સમગ્ર પંથકમાં ચક્રવાર મચાવી દીધી છે. આ ઘટનાએ ફરી એકવાર સાબિત કર્યું છે કે ટેકનોલોજીનો ઉપયોગ વિકૃત માનસિકતા ધરાવતા લોકો કઈ હદે કરી શકે છે. પ્રાપ્ત વિગતો અનુસાર, ગામના જ રાહુલ પટેલ નામના શખ્સે જ્યારે આ યુવતી સ્નાન કરી રહી હતી, ત્યારે તેનો વિડીયો ચોરીછૂપીથી ઉતારી લીધો હતો. આ ઘટના બાદ રાહુલ પટેલે અસલી રંગ બતાવવાનું શરૂ કર્યું અને યુવતીને વીડિયો બતાવી ધમકાવવાનું શરૂ કર્યું કે જો તે તેની મરજી વિરુદ્ધ કંઈ કરશે તો આ વીડિયો ઈન્ટરનેટ પર મૂકી દેશે. બદનામીના ડરે યુવતી પાયમાલ થઈ ગઈ અને આરોપી તેને સતત બ્લેકમેલ કરી પોતાની હવસ સંતોષવા માટે મજબૂર કરતો રહ્યો. રાહુલ પટેલ આ યુવતીને

બળજબરીપૂર્વક જુદી-જુદી અવાવરૂ જગ્યાએ લઈ જઈને અવારનવાર દુષ્કર્મ આચરતો હતો. લાંબા સમય સુધી પીડિત આ નરક જેવું જીવન જીવવા મજબૂર બની હતી, પરંતુ આરોપીનો અત્યાચાર અને માનસિક ત્રાસ દિવસેને દિવસે વધતો જ જતો હતો. આખરે, હિંમત હારવાને બદલે યુવતીએ ન્યાય મેળવવાનું નક્કી કર્યું અને પ્રાંતિજ પોલીસ મથકે જઈને રાહુલ પટેલ વિરુદ્ધ તમામ હકીકતો જણાવી ફરિયાદ નોંધાવી. પીડિતાની ફરિયાદના આધારે પોલીસે તાત્કાલિક ધોરણે ગુનો નોંધીને તપાસના ચક્રો ગતિમાન કર્યા છે. પોલીસે આરોપીના મોબાઈલ અને અન્ય પુરાવાઓ એકત્રિત કરવાની તજવીજ હાથ ધરી છે. આ કિસ્સો સ્ત્રીઓની સુરક્ષા અને ડિજિટલ યુગમાં પ્રાઈવેસી પર થતા હુમલાઓ સામે લાલબત્તી સમાન છે. સ્થાનિક રહીશોમાં આ નરાધમ સામે ભારે રોષ જોવા મળી રહ્યો

છે અને આરોપીને કડકમાં કડક સજા થાય તેવી માંગણી કરવામાં આવી રહી છે. હિંમતનગર અને પ્રાંતિજ પોલીસ હવે આ કેસમાં ટેકનિકલ સર્વેલન્સની મદદથી પુરાવા મજબૂત કરી રહી છે. **રિપોર્ટ: જનક જાદવ**

**સાબરકાંઠાના પ્રાંતિજમાં એક નરાધમે માનવતાની હદ વટાવી છે. રાહુલ પટેલ નામના શખ્સે પરણિતાનો સ્નાન કરતો વીડિયો ચોરીછૂપીથી બનાવી, તેને વાયરલ કરવાની ધમકી આપી અવારનવાર દુષ્કર્મ આચર્યું હતું. આખરે પીડિતાએ હિંમત દાખવી નરાધમ વિરુદ્ધ પોલીસ ફરિયાદ નોંધાવી છે.**

## કપડવંજ અકસ્માત: ડાકોર રોડ પર ટ્રક અને બાઈક વચ્ચે ટક્કર

**દૈનિક પલ્સ સમાચાર:** કપડવંજ શહેરના ડાકોર રોડ પર આજે ફરી એકવાર 'રોડ રેજ' અને ડ્રાઈવરની ગફલતનો ભોગ એક નિર્દોષ બાઈક સવાર બન્યો છે. મારવાડી વાસ પાસે થયેલો આ ટ્રક અને બાઈક વચ્ચેનો અકસ્માત એ વાતનું પ્રમાણ છે કે કપડવંજના માર્ગો હવે વાહનચાલકો માટે સુરક્ષિત રહ્યા નથી. ટ્રક ચાલકની અંધાધૂંધ ડ્રાઈવિંગે બાઈક સવારનો જીવ જોખમમાં મૂક્યો હતો. આ વિસ્તારમાં અગાઉ પણ અનેક નાના-મોટા અકસ્માતો થઈ ચૂક્યા છે, તેમ છતાં તંત્ર દ્વારા અહીં ગતિરોધક કે ટ્રાફિક નિયમન માટે કોઈ નક્કર વ્યવસ્થા કરવામાં આવી નથી. ડાકોર રોડ જેવો મુખ્ય માર્ગ જ્યારે ભારે વાહનોના કબજામાં હોય અને ચાલકો કાયદાને ઘોળીને પી જતા હોય, ત્યારે આવી દુર્ઘટનાઓ અનિવાર્ય બની જાય છે. અકસ્માત બાદ ઘટનાસ્થળે એકઠા થયેલા લોકોમાં તીવ્ર

આક્રોશ જોવા મળ્યો હતો. પોલીસ દ્વારા મુદ્દામાલ જપ્ત કરી તપાસના ચક્રો ગતિમાન કર્યા હોવાનો દાવો કરાયો છે, પરંતુ વાસ્તવિકતા એ છે કે બુલેટ ટ્રેનની ગતિએ દોડતા ટ્રકો સામે કોઈ રોકટોક નથી. શું તંત્ર કોઈ મોટી જાનહાનિની રાહ જોઈ રહ્યું છે? કપડવંજના નાગરિકો હવે પૂછી રહ્યા છે કે માર્ગો પર આ મોતનું નૃત્ય ક્યારે બંધ થશે. **રિપોર્ટ: જનક જાદવ**



**Let there be nothing in between her and her dreams.**

Secure her future with

## મહેસાણાના ગણેશપુરામાં યુવાનોએ અબોલ શ્વાનોને ગરમાગરમ ખીર જમાડી

**દૈનિક પલ્સ સમાચાર:** ઉત્તર ગુજરાતમાં કાતિલ ઠંડીનો પ્રકોપ જોવા મળી રહ્યો છે, ત્યારે મહેસાણા તાલુકાના ગણેશપુરા (અલોડા) ગામના યુવાનોએ માનવતા અને જીવદયાનું એક એવું ઉદાહરણ પૂરું પાડ્યું છે જે સમગ્ર રાજ્ય માટે પથદર્શક બની શકે છે. શિયાળાની કડકડતી ઠંડીમાં રસ્તા પરના અબોલ શ્વાનોની હાલત અત્યંત દયનીય બની જતી હોય છે. આ જીવોને પૂરતો ખોરાક મળી રહે અને ઠંડીમાં રાહત મળે તેવા ઉમદા આશયથી ગણેશપુરાના યુવાનોએ 'સ્વાન સેવા' નું ભગીરથ આયોજન કર્યું હતું. ગામના ઉત્સાહી યુવાનોએ સ્વૈચ્છિક ફાળો એકત્ર કરી મોટી માત્રામાં દૂધ, ચોખ્ખા અને ખાંડ જેવી સામગ્રી એકઠી કરી હતી. ત્યારબાદ ગામના પાદરે મોટા કઢાયા ચઢાવીને ગરમાગરમ પૌષ્ટિક ખીર બનાવવામાં આવી હતી. ખીર તૈયાર થયા બાદ યુવાનોની અલગ-અલગ ટુકડીઓ

બનાવીને ગામના ગલી-મહોલ્લા તેમજ ખાસ કરીને ખેતર અને સીમ વિસ્તારોમાં મોકલવામાં આવી હતી. જ્યાં પણ રખડતા શ્વાનો જોવા મળ્યા ત્યાં યુવાનોએ રોકાઈને તેમને તૃપ્ત થાય ત્યાં સુધી ખીર ખવડાવી હતી. આ પ્રેરક પ્રસંગે ગામના વડીલોએ જણાવ્યું હતું કે, ગણેશપુરા ગામ હંમેશા સેવાકીય પ્રવૃત્તિઓમાં અગ્રેસર રહ્યું છે અને યુવાનોની આ પહેલે ગામની પ્રતિષ્ઠામાં ચાર ચાંદ લગાવી દીધા છે. રાજકીય વિશ્લેષકો આ ઘટનાને સામાજિક સમરસતા અને કરુણાના પ્રતીક તરીકે જોઈ રહ્યા છે. પ્રધાનમંત્રીશ્રીના 'સેવા પરમો ધર્મ' ના મંત્રને ગામડાના યુવાનોએ જમીની સ્તરે ઉતાર્યો છે. અબોલ જીવો પ્રત્યેનો આ અપાર પ્રેમ જોઈને પશુપ્રેમીઓમાં પણ ખુશીની લહેર જોવા મળી છે. આ સેવાયજ્ઞમાં ગામના યુવાનોએ પોતાના ખર્ચ અને જાત મહેનતથી આખો દિવસ ફાળવ્યો હતો. ગણેશપુરા (અલોડા) ગામની આ જીવદયાની જ્યોત

હવે આસપાસના અન્ય ગામડાઓમાં પણ પ્રજ્વલિત થાય તેવી લોક લાગણી પ્રવર્તી રહી છે. **રિપોર્ટ: જનક જાદવ**



## ઈડરમાં ટ્રક ચાલકની ગફલત: બટાકા ભરેલી ટ્રક રોડ પર પલટી

**દૈનિક પલ્સ સમાચાર:** સાબરકાંઠા જિલ્લામાં ઠંડીનો પારો ગગડ્યો છે ત્યારે માર્ગો પર સાવચેતી રાખવાને બદલે ટ્રક ચાલકો જોખમી રીતે વાહનો હંકારી રહ્યા છે. ઈડર શહેરી વિસ્તારના રાણી તળાવ પાસે આજે આવી જ એક બેદરકારી સામે આવી હતી. ખેડબ્રહ્મા તરફ જતી બટાકા ભરેલી ટ્રકના ડ્રાઈવરે ગફલતભરી રીતે વાહન હંકારતા ટ્રક અચાનક પલટી મારી ગઈ હતી. ઘટનાને પગલે હાઈવે પર બટાકાનો ઢગલો થઈ ગયો હતો અને ટ્રાફિક જામની સ્થિતિ સર્જાઈ હતી. પોલીસ પાસેથી મળેલા અહેવાલ મુજબ, આ અકસ્માતમાં કોઈ જાનહાનિ થઈ નથી, જે એક ચમત્કાર સમાન છે. જોકે, ચાલકની ભૂલને કારણે માલસામાનનું મોટું નુકસાન થયું છે. શિયાળાની કડકડતી ઠંડીમાં વિઝિબિલિટી ઓછી હોવા છતાં અને રસ્તાઓ લપસણા હોવા છતાં ટ્રક ચાલકો જે રીતે બેફામ દોડે છે તે ચિંતાનો વિષય છે. રાણી તળાવ જેવો વ્યસ્ત વિસ્તાર હંમેશા

લોકોની અવરજવરથી ભરેલો રહે છે, ત્યારે આવી ગંભીર બેદરકારી મોટી દુર્ઘટનામાં પરિણમી શકી હોત. તંત્ર દ્વારા આવા બેજવાબદાર ચાલકો સામે કડક કાર્યવાહી કરવામાં આવે તે જરૂરી છે. હાલમાં કેઈન મારફ્ટે ટ્રકને હટાવવાની અને રોડ સાફ કરવાની કામગીરી હાથ ધરવામાં આવી છે, પરંતુ આ ઘટનાએ વાહન ચાલકોની સુરક્ષા સામે ફરી એકવાર સવાલ ઉઠાવ્યો છે. **રિપોર્ટ: જનક જાદવ**



## હિંમતનગર: સાંસદ અને કલેક્ટરની અધ્યક્ષતામાં સંકલન સમિતિ યોજાઈ

**દૈનિક પલ્સ સમાચાર:** સાબરકાંઠા જિલ્લાના વહીવટી તંત્ર અને ચૂંટાયેલા પ્રતિનિધિઓ વચ્ચે જિલ્લાના સર્વાંગી ઉત્થાન માટે હિંમતનગર બહુમાળી ભવન ખાતે એક મહત્વની કડી સમાન સંકલન સમિતિની બેઠકનું આયોજન કરવામાં આવ્યું હતું. આ બેઠક જિલ્લા કલેક્ટર લલિત નારાયણ સીધું અને સાબરકાંઠા-અરવલ્લીના સાંસદ શોભનાબેન બારિયાની ગરિમામય ઉપસ્થિતિમાં યોજાઈ હતી, જેમાં જિલ્લાના તમામ મુખ્ય વિભાગોના ઉચ્ચ અધિકારીઓએ હાજરી આપી હતી. બેઠકની શરૂઆતમાં જિલ્લામાં ચાલી રહેલા પ્રગતિ હેઠળના કામોની સમીક્ષા કરવામાં આવી હતી. સાંસદ શોભનાબેન બારિયાએ સરકારના 'વિકસિત ભારત'ના સંકલ્પને દોહરાવતા જણાવ્યું કે, પ્રજાના પ્રશ્નો એ જ અમારી પ્રાથમિકતા છે. તેમણે ગ્રામીણ અને શહેરી વિસ્તારોમાં માળખાગત સુવિધાઓ જેવી કે પાકા રસ્તા, પીવાનું શુદ્ધ પાણી અને શિક્ષણના સ્તરમાં સુધારો લાવવા માટે

અધિકારીઓ સાથે ગહન ચર્ચા કરી હતી. તેમણે ખાસ ભાર મૂક્યો હતો કે વહીવટી વિલંબને કારણે વિકાસના કામો અટકવા ન જોઈએ. જિલ્લા કલેક્ટર લલિત નારાયણ સીધુંએ વહીવટી તંત્રને વધુ વેગીલું બનાવવા માટે સૂચનાઓ આપી હતી. તેમણે વિવિધ કલ્યાણકારી યોજનાઓના લક્ષ્યાંકો સમયસર હાંસલ કરવા અને સરકારી તંત્ર અને જનતા વચ્ચેના સેતુને વધુ મજબૂત બનાવવા પર ભાર મૂક્યો હતો. બેઠકમાં ઉપસ્થિત અન્ય ઉચ્ચ અધિકારીઓએ પોતાપોતાના વિભાગની કામગીરી અને ભાવિ આયોજન વિશે પ્રેઝન્ટેશન રજૂ કર્યું હતું. આ સંકલન સમિતિ માત્ર એક ઔપચારિક બેઠક નહીં, પરંતુ જિલ્લાના પ્રગતિશીલ ભવિષ્ય માટેનું એક મજબૂત મંચ સાબિત થઈ છે. બેઠકના અંતે સાંસદ અને કલેક્ટરશ્રીએ સંતોષ વ્યક્ત કર્યો હતો કે સાબરકાંઠા જિલ્લો વિકાસના તમામ માપદંડો પર હકારાત્મક રીતે આગળ વધી રહ્યો છે. જનતાના હિતમાં લેવાયેલા આ નિર્ણયોથી આગામી સમયમાં

જિલ્લામાં અનેક લોકપયોગી કામોનું લોકાર્પણ અને ખાતમુહૂર્ત જોવા મળશે. **રિપોર્ટ: જનક જાદવ**



## હિંમતનગર: દારૂબંધીના લીરેલીરા, બે દિવસમાં લાખોનો દારૂ ઝડપાયો

### હિંમતનગરમાં દારૂની રેલમછેલ: પોલીસ એક્શનમાં, લાખોનો મુદ્દામાલ

**દૈનિક પલ્સ સમાચાર:** ગુજરાતમાં દારૂબંધીના કાયદાના અમલ અંગે ગુલ વિભાગ ગમે તેટલા બણાગા ફૂંકે, પરંતુ વાસ્તવિકતા એ છે કે બુટલેગરો માટે રાજ્યની સરહદો જાણે ખુલ્લી છે. સાબરકાંઠા જિલ્લાના મુખ્ય મથક હિંમતનગરમાં છેલ્લા ૪૮ કલાકમાં જે રીતે વિદેશી દારૂનો જથ્થો ઝડપાયો છે, તે જોતા દારૂબંધી માત્ર એક મજાક બનીને રહી ગઈ હોય તેમ લાગે છે.

ગત ૧૫ જાન્યુઆરી, ગુરુવારના રોજ પોલીસે એક ખાનગી લક્ઝરી બસ પર દરોડા પાડી ૯ આરોપીઓ પાસેથી ૨.૦૨ લાખનો દારૂ કબજે કર્યો હતો. આ ઘટનાના માત્ર એક જ દિવસ બાદ, આજે ૧૭ જાન્યુઆરી, શનિવારે હિંમતનગર એલસીબીએ ફરી એકવાર મોતીપુરા નેશનલ હાઈવે પર ફિલ્મી ઢબે ઓપરેશન પાર પાડ્યું છે. બાતમીના આધારે એક શંકાસ્પદ કારને અટકાવતા તેમાંથી ૨.૯૯

લાખની કિંમતની ૫૬૯ જેટલી વિદેશી દારૂની બોટલો મળી આવી છે. આ ઓપરેશનમાં પોલીસે ૨ આરોપીઓની ધરપકડ કરી છે, પરંતુ અફસોસની વાત એ છે કે એક આરોપી પોલીસના ઘેરાબંધી વચ્ચેથી ફરાર થઈ જવામાં સફળ રહ્યો છે.

પોલીસે દારૂ અને કાર મળીને કુલ ૭.૧૪ લાખનો મુદ્દામાલ જપ્ત કર્યો છે અને હિંમતનગર એ-ડિવિઝન પોલીસ મથકે ગુનો દાખલ કર્યો છે. પરંતુ જનતામાં સવાલ એ ઉઠી રહ્યો છે કે શું પોલીસ માત્ર બાતમીના આધારે જ કામ કરશે? હાઈવે પર થતું સઘન પેટ્રોલિંગ ક્યાં ગયું? રાજસ્થાનથી અમદાવાદ તરફ જતી બસો અને કારોમાં આટલી સરળતાથી દારૂ કેવી રીતે ઘૂસી આવે છે? આ આંકડાકીય માહિતી પરથી સ્પષ્ટ થાય છે કે ગુજરાતમાં દારૂનું અંદરખાને વેચાણ ઘટવાને બદલે વધી રહ્યું છે. પોલીસની આ કાર્યવાહી માત્ર 'નામ પૂરતી'

હોય તેમ લાગે છે કારણ કે મુખ્ય સપ્લાયરો હજુ પણ પોલીસ પકડથી દૂર છે. હિંમતનગરનો આ કિસ્સો સાબિત કરે છે કે દારૂબંધીના કાયદાને બુટલેગરો ઘોળીને પી ગયા છે. **રિપોર્ટ : જનક જાદવ**



## કડકડતી ઠંડીમાં ગરીબોની વહારે ઈડર શનિદેવ મંદિરના મહંત

**દૈનિક પલ્સ સમાચાર:** સાબરકાંઠા જિલ્લાના ઈડર શહેરમાં સેવા અને શ્રદ્ધાનો સંગમ જોવા મળ્યો છે. જ્યારે સામાન્ય જનતા ઠંડીથી બચવા માટે ગરમ વસ્ત્રો અને તાપણાનો સહારો લઈ રહી છે, ત્યારે સમાજનો એક એવો વર્ગ પણ છે જે પાયાની જરૂરિયાતો માટે સંઘર્ષ કરી રહ્યો છે. આ ગરીબ વર્ગના લોકો ઠંડીમાં હુંઠવાયા કરે છે કારણ કે તેમની કમાણી પરિવારના ગુજરાનમાં જ પૂરી થઈ જાય છે.

ઈડરના પહાડોની વચ્ચે આવેલા પ્રખ્યાત શનિદેવ મંદિરના મહંત મંકાલગીરી મહારાજે આવા જરૂરિયાતમંદ લોકોની પીડા સમજી છે. આ મંદિરમાં દર શનિવારે ભક્તોનો ઘસારો રહે છે અને સાથે જ સ્મશાન ભૂમિ હોવાથી અનેક લોકો અહીં આવતા હોય છે. મહંત દ્વારા દર વર્ષે શિયાળાના પ્રારંભે ગરીબોને ગરમ ધાબળા અને સ્વાસ્થ્યવર્ધક ગોળનું વિતરણ કરવામાં આવે છે. આ વર્ષે પણ કડકડતી ઠંડી વચ્ચે મહંતે

ગરીબ પરિવારોને બોલાવીને ધાબળા અર્પણ કર્યા હતા. મહંત મંકાલગીરી મહારાજ માને છે કે માનવ સેવા એ જ પ્રભુ સેવા છે. ઠંડીના પ્રકોપ સામે રક્ષણ મેળવીને ગરીબોના ચહેરા પર સ્મિત જોવા મળ્યું હતું. મંદિર દ્વારા કરવામાં આવતી આ નિઃસ્વાર્થ કામગીરીથી સમગ્ર ઈડર પંથકમાં ખુશીની લહેર જોવા મળી રહી છે અને અન્ય સંસ્થાઓ માટે પણ આ પ્રેરણાપૂર્ણ બન્યું છે. **રિપોર્ટ : જનક જાદવ**



## રાજકોટમાં દબાણનો રાફડો: મનપાએ 4400થી વધુ બેનરો હટાવ્યા

**દૈનિક પલ્સ સમાચાર:** રાજકોટ શહેરના રસ્તાઓ પર પગ મૂકવો મુશ્કેલ બની ગયો છે, કારણ કે દબાણખોરોએ જાહેર માર્ગોને પોતાની જાગીર સમજી લીધી છે. મ્યુનિસિપલ કોર્પોરેશનની દબાણ હટાવ શાખાની તાજેતરની કામગીરીમાં સામે આવ્યું છે કે માત્ર 15 દિવસમાં જ 4430 થી વધુ ગેરકાયદે બોર્ડ-બેનરો શહેરમાં ખસડી દેવાયા હતા. જલારામ ચોક, યુનિવર્સિટી રોડ અને નાણાવટી ચોક જેવા વ્યસ્ત વિસ્તારોમાં ડિવાઇડરો અને વિજળીના પોલ જાહેરાતોથી ઢેકાઈ ગયા છે.

આ નકારાત્મક પ્રવૃત્તિ માત્ર દ્રશ્ય પ્રદૂષણ જ નહીં, પણ ટ્રાફિકની ગંભીર સમસ્યાઓ પણ સર્જે છે. તંત્રએ રસ્તા પર અડચણરૂપ 21 રેંકડી-કેબીન અને 536 અન્ય સામાન જપ્ત કર્યા છે. આ ઉપરાંત, ધરાર માર્કેટ અને કેસરી પુલ જેવા વિસ્તારોમાંથી 4462 કિલો શાકભાજી-ફળો જપ્ત કરીને ફૂટપાથ ખુલ્લી

કરાવવાનો પ્રયાસ કરાયો છે. મનપાએ મંડપ કમાન અને વહીવટી ચાર્જ પેટે કુલ રૂ. 3.23 લાખ વસૂલ્યા છે. પરંતુ વાસ્તવિકતા એ છે કે તંત્રની ગાડી જાય એટલે ફરીથી રેંકડીઓ ગોઠવાઈ જાય છે. મંજૂરી વગર બોર્ડ મારનારાઓ સામે કોઈ કડક પગલાં લેવાતા નથી, જેના કારણે શહેરની સુંદરતા સતત બગડી રહી છે. શું રાજકોટ માત્ર દંડ ઉઘરાવવાનું મશીન બની ગયું છે? જનતા કાયમી ઉકેલની માંગ કરી રહી છે. **રિપોર્ટ : હાર્દિક ચંદારાણા**



**રાજકોટમાં દબાણખોરો બેફામ બન્યા છે. મનપાની દબાણ હટાવ શાખાએ પખવાડિયામાં 4430 ગેરકાયદે બોર્ડ-બેનરો અને 21 રેંકડી-કેબીન જપ્ત કર્યા છે. સુશોભન બગાડતી આ પ્રવૃત્તિ સામે લાખોનો દંડ વસૂલાયો હોવા છતાં સ્થિતિ જૈસે થી જોવા મળી રહી છે.**

## ઠાકોર કોળી વિકાસ નિગમના નિયમોમાં સુધારા માટે રજૂઆત

**દૈનિક પલ્સ સમાચાર:** જરાતના ઠાકોર અને કોળી સમાજના શૈક્ષણિક અને આર્થિક વિકાસ માટે કાર્યરત નિગમના નિયમોમાં ફેરફાર કરવા માટે બાયડ-માલપુરના ધારાસભ્ય ધવલસિંહ ઝાલા સક્રિય થયા છે. ધારાસભ્યએ 13 જાન્યુઆરી 2026ના રોજ રાજ્યના મુખ્યમંત્રી શ્રી ભૂપેન્દ્રભાઈ પટેલને ઉદ્દેશીને એક પત્ર લખ્યો છે. આ પત્રમાં તેમણે ઠાકોર કોળી વિકાસ નિગમની વિવિધ યોજનાઓ અને તેના અમલીકરણમાં નડતા નિયમોમાં સુધારો કરવાની પેરવી કરી છે.

ધવલસિંહ ઝાલાએ માત્ર મુખ્યમંત્રી જ નહીં, પરંતુ સામાજિક ન્યાય અને અધિકારીતા વિભાગ સાથે સંકળાયેલા અન્ય ત્રણ મંત્રીઓને પણ પત્ર લખી આ બાબતે સત્વરે નિર્ણય લેવા વિનંતી કરી છે. રજૂઆત મુજબ, નિગમના જૂના કે જટિલ નિયમોને કારણે અનેક પાત્રતા ધરાવતા લાભાર્થીઓ



યોજનાઓથી વંચિત રહી જાય છે. આ નિયમોમાં હકારાત્મક સુધારા કરવાથી યુવાનોને સ્વરોજગારી અને શિક્ષણ માટે સરળતાથી મદદ મળી રહેશે. આ રજૂઆતને પગલે આગામી સમયમાં સરકાર દ્વારા કોઈ મોટો નિર્ણય લેવાય તેવી શક્યતા છે. **રિપોર્ટ : દિપક પરમાર**

## મોટી બરારમાં સામાજિક સમરસતા શિબિર યોજાઈ: એકતાનો સંદેશ

**દૈનિક પલ્સ સમાચાર:** મોરબી જિલ્લામાં સામાજિક એકતાના દર્શન કરાવતી એક મહત્વપૂર્ણ ઘટનામાં, માળીયા મિયાણા તાલુકાના મોટી બરાર ગામે તાલુકા કક્ષાની સામાજિક સમરસતા શિબિરનું આયોજન કરવામાં આવ્યું હતું. સામાજિક ન્યાય અને અધિકારીતા વિભાગની સૂચના મુજબ નાયબ નિયામક અનુસૂચિત જાતિ કલ્યાણ કચેરી દ્વારા આયોજિત આ શિબિરમાં સમાજના તમામ વર્ગોના લોકો ઉત્સાહભરે જોડાયા હતા.

મુખ્ય વક્તા અતુલ છાસિયા (નાયબ નિયામક, અનુ. જાતિ કલ્યાણ, મોરબી) એ શિક્ષણ અને સામાજિક જાગૃતિ દ્વારા સમરસ સમાજ કેવી રીતે બનાવી શકાય તે અંગે વિસ્તૃત માર્ગદર્શન આપ્યું હતું. જિલ્લા સમાજ સુરક્ષા અધિકારી રંજનબેન રાઠોડે સરકારની વિવિધ કલ્યાણકારી યોજનાઓની માહિતી આપી હતી. આ પ્રસંગે મોટી બરાર ગ્રામ પંચાયતના સરપંચ સુરેશભાઈ ડાંગર અને ઉપસરપંચ સહદેવસિંહ જાડેજાએ કાર્યક્રમની સફળતા માટે પૂરતો સહયોગ આપ્યો હતો. પંચાયત સદસ્ય વશરામભાઈ રાઠોડે તેમજ ગામના અનુસૂચિત જાતિ અને ઓબીસી સમાજના અગ્રણીઓએ પણ હાજરી આપી હતી.

યુવાનો અને વિદ્યાર્થીઓમાં સામાજિક સમાનતા પ્રત્યે જાગૃતિ આવે તેવા હેતુથી યોજાયેલી આ શિબિરમાં મોટી સંખ્યામાં ગ્રામજનોએ ઉપસ્થિત રહી સામાજિક સમરસતાના સંદેશને આવકાર્યો હતો. આ પ્રકારના આયોજનોથી ગામડાઓમાં પરસ્પર પ્રેમ અને વિશ્વાસ વધશે તેવી આશા વ્યક્ત કરવામાં આવી હતી. **રિપોર્ટ બોચિયા નરોત્તમભાઈ**



## ઓપરેશન મ્યુલ હન્ટ: બોરસદ પોલીસે સાયબર નેટવર્ક તોડ્યું

**દૈનિક પલ્સ સમાચાર:** બોરસદ ટાઉન પોલીસે સાયબર અપરાધીઓના ખતરનાક મનસ્ખા પર પાણી ફેરવી દીધું છે. 'ઓપરેશન મ્યુલ હન્ટ' અંતર્ગત પોલીસે રાજકોટના શૈલેષ અમરશીભાઈ લુણગારીયાને દબોચી લીધો છે. પોલીસ તપાસમાં ખુલાસો થયો છે કે આરોપી ૧૩ જેટલા મ્યુલ બેન્ક એકાઉન્ટ્સ દ્વારા રૂ. 7,66,00,568/-નું ટ્રાન્ઝેક્શન કરી ચૂક્યો છે. આ નકારાત્મક નેટવર્ક માત્ર ગુજરાત પૂરતું સીમિત નથી; NCCRP પોર્ટલ પર પુણે, કોલ્હાપુર, ગુવાહાટી અને પશ્ચિમ બંગાળમાંથી આ એકાઉન્ટ્સ વિરુદ્ધ કરોડોની ફરિયાદો ઉઠી છે. આરોપીના મોબાઈલમાંથી ખતરનાક APK ફાઇલ્સ અને SMS ફોરવોર્ડિંગ એપ્લિકેશન મળી આવી છે, જેનો ઉપયોગ સાયબર ફ્રોડ માટે થતો હતો. સૌથી ચોંકાવનારી બાબત એ છે કે લૂંટાયેલા નાણાં USDT (ક્રિપ્ટોકરન્સી)

માં કન્વર્ટ કરી ગાયબ કરી દેવાતા હતા. આણંદ એસપી જી.જી. જસાણીના માર્ગદર્શન હેઠળ પોલીસની અલગ અલગ ટીમો હવે આ કૌભાંડના આંતરરાષ્ટ્રીય છેડા તપાસી રહી છે. **રિપોર્ટ : કિરણકુમાર ગોહલ**



## બાલભવન ફલાવર શો: રંગબેરંગી ફૂલો અને શરમીલો પાર્કનું આકર્ષણ

**દૈનિક પલ્સ સમાચાર:** શહેરના હૃદય સમાન બાલભવન ખાતે 'બાલભવન ફલાવર શો-2026' નો ધમાકેદાર પ્રારંભ થયો છે. પાન હેલ્થ અને લીટલ એન્જલના સૌજન્યથી આયોજિત આ પ્રદર્શન શહેર માટે પ્રવાસન અને કલાનું નવું સીમાચિહ્ન બનવા જઈ રહ્યું છે. આ વર્ષના ફલાવર શોની સૌથી મોટી વિશેષતા એ છે કે તેમાં કાશ્મીરના સુપ્રસિદ્ધ તુલિપ ગાર્ડનનું હૂબહૂ મોડેલ તૈયાર કરવામાં આવ્યું છે. રંગબેરંગી તુલિપ ફૂલોની કલાત્મક ગોઠવણી મુલાકાતીઓને કાશ્મીરની ખીણોની યાદ અપાવે છે. પ્રદર્શનમાં વિવિધ વિભાગો બનાવવામાં આવ્યા છે, જેમાં ગુલાબ, ઓર્કિડ, લિલી અને સનફલાવરની આર્ટિફિશિયલ રચનાઓ દ્વારા સુંદરતાના દર્શન થાય છે. ઓર્કિડ અને લિલી વિભાગ મુલાકાતીઓને શાંતિનો અનુભવ કરાવે છે, જ્યારે સનફલાવર વિભાગ પોતાની ઊર્જાથી યુવાનોને આકર્ષે છે. વિશેષ આકર્ષણ તરીકે તૈયાર કરવામાં આવેલો 'શરમીલો પાર્ક' જેમાં

લજામણીના છોડ રાખવામાં આવ્યા છે, તે બાળકોમાં વિજ્ઞાન અને કુતૂહલ પ્રત્યે રસ જગાવી રહ્યો છે. આ ફલાવર શો માત્ર પ્રદર્શન નથી પરંતુ એક એવું પ્લેટફોર્મ છે જ્યાં પ્રકૃતિ અને માનવ સર્જનાત્મકતાનો સુંદર સમન્વય જોવા મળે છે. સરકારના 'વિકસિત શહેર' ના વિઝનને અનુરૂપ આ આયોજનને ભાજપા અને સામાજિક અગ્રણીઓએ આવકાર્યું છે. ફલાવર શો તા. 17 જાન્યુઆરીથી શરૂ થયો છે અને 1 ફેબ્રુઆરી સુધી ચાલુ રહેશે. મુલાકાતીઓની સુવિધા માટે સમય સવારે 10 થી રાત્રે 12 વાગ્યા સુધીનો રાખવામાં આવ્યો છે, જેથી નોકરીયાત વર્ગ પણ રાત્રિના સમયે સુંદર લાઈટિંગ અને ફૂલોનો આનંદ માણી શકે. આવા ભવ્ય આયોજનથી શહેરમાં પર્યાવરણ પ્રત્યેની રુચિ વધશે અને સ્થાનિક પ્રવાસનને પણ વેગ મળશે. શહેરના તમામ નાગરિકોને આ યાદગાર ફલાવર શોની મુલાકાત લેવા આયોજકો દ્વારા જાહેર નિમંત્રણ પાઠવવામાં

આવ્યું છે. **રિપોર્ટ : હાર્દિક ચંદારાણા**



**પાન હેલ્થ અને લીટલ એન્જલના સહયોગથી બાલભવન ફલાવર શો-2026 યોજાશે. કાશ્મીરી તુલિપ અને લજામણી પાર્ક મુખ્ય આકર્ષણો છે.**

## કસ્ટમર સર્વેમાં ગુજરાતનો દબદબો: વડોદરા 2જા અને જામનગર 4થા ક્રમે

**દૈનિક પલ્સ સમાચાર:** એરપોર્ટ ઓથોરિટી ઓફ ઇન્ડિયા (AAI) દ્વારા વર્ષમાં બે વાર હાથ ધરવામાં આવતા પ્રતિષ્ઠિત 'કસ્ટમર સેટિસફેક્શન સર્વે'ના પરિણામો જાહેર થયા છે, જેમાં ગુજરાતના એરપોર્ટ્સની કામગીરી અત્યંત પ્રશંસનીય રહી છે. આ સર્વેમાં દેશના કુલ 62 એરપોર્ટ્સ પર મુસાફરોને મળતી સુવિધાઓ, સ્ટાફની વર્તણૂક, સુરક્ષા વ્યવસ્થા અને સ્વચ્છતા સહિતના કુલ 33 પાસાઓનું મૂલ્યાંકન કરવામાં આવ્યું હતું. વર્ષ 2025 માટે જાહેર થયેલી દેશના ટોપ 34 એરપોર્ટ્સની યાદીમાં ગુજરાતના 4 એરપોર્ટ પોતાનું સ્થાન જમાવ્યું છે. વડોદરા એરપોર્ટ શાનદાર દેખાવ કરતા દેશમાં બીજો ક્રમ હાંસલ કર્યો છે. આ જ રીતે જામનગર એરપોર્ટ ચોથો અને સુરત એરપોર્ટ આઠમો ક્રમ મેળવીને રાજ્યની એવિએશન સુવિધાઓની શ્રેષ્ઠતા સાબિત કરી છે. સૌથી મોટો ઉછાળો રાજકોટના હીરાસર ઇન્ટરનેશનલ એરપોર્ટમાં જોવા મળ્યો છે. વર્ષ 2024માં 27મા અને વર્ષ 2025ના પ્રથમ છ



માસમાં છેક 31મા ક્રમે ગગડી ગયેલું રાજકોટ એરપોર્ટ હવે ફરી બેઠું થયું છે. જુલાઈથી ડિસેમ્બર-2025ના સર્વેમાં રાજકોટ એરપોર્ટ લાંબી છલાંગ લગાવીને 18મો ક્રમ મેળવ્યો છે. મુસાફરોને અપાતી સેવાઓમાં વધારો થતાં હીરાસરનો કસ્ટમર સેટિસફેક્શન ઇન્ડેક્સ 4.30 થી વધીને 4.75 નોંધાયો છે. AAI ના આ રિપોર્ટમાં ખજુરાહો અને ભોપાલ એરપોર્ટ સંયુક્ત રીતે પ્રથમ ક્રમે રહ્યા છે. જોકે, ગુજરાતના ચાર એરપોર્ટ્સ ટોપ 10માં અને રાજકોટના રેન્કિંગમાં થયેલો સુધારો એ દર્શાવે છે કે સરકાર દ્વારા એરપોર્ટ ઇન્ફ્રાસ્ટ્રક્ચર પાછળ કરવામાં આવેલો ખર્ચ હવે રંગ લાવી રહ્યો છે. મુસાફરો દ્વારા આપવામાં આવેલા આ પોઝિટિવ ફીડબેકથી એરપોર્ટ સ્ટાફ અને મેનેજમેન્ટમાં ઉત્સાહ વધ્યો છે. આ સફળતા આગામી દિવસોમાં ગુજરાતમાં પ્રવાસન અને વેપાર-ઉદ્યોગને વધુ વેગ આપશે તે નક્કી છે. **રિપોર્ટ : હાર્દિક ચંદારાણા**

## વડોદરા: ડ્રાઇવરને ખેંચ આવતા VTCOS બસ ઝાડ સાથે અથડાઈ, અનેક ઘાયલ

વડોદરામાં VTCOS બસનો અકસ્માત: ડ્રાઇવર સહિત મુસાફરો ઈજાગ્રસ્ત

**દૈનિક પલ્સ સમાચાર:** વડોદરા શહેરમાં ફરી એકવાર સીટી બસ સેવા જોખમી સાબિત થઈ છે. આજે એમ.એસ. યુનિવર્સિટી-સયાજીગંજ વિસ્તારમાં એક VTCOS બસના ડ્રાઇવરને ચાલુ વાહને ખેંચ આવતા ગમખવાર અકસ્માત સર્જાયો હતો. ડ્રાઇવરે સંતુલન ગુમાવતા બસ સીધી રસ્તા કિનારે આવેલા ઝાડમાં ઘુસી ગઈ હતી. અકસ્માતના પગલે આસપાસના વિસ્તારમાં ભારે અફરાતફરી મચી ગઈ હતી. બસમાં સવાર મુસાફરોમાં ચીસાચીસ ફાટી નીકળી હતી. ડ્રાઇવરને માથા અને શરીરના ભાગે ગંભીર ઈજાઓ થતા તેની હાલત નાજુક જણાવાઈ રહી છે, જ્યારે પાંચથી વધુ મુસાફરોને પણ ઈજાઓ પહોંચી હોવાના સમાચાર છે. ૧૦૮ ની ટીમ ઘટનાસ્થળે પહોંચી તમામ ઘાયલોને સારવાર માટે દવાખાને લઈ ગઈ છે. આ ઘટના સીટી બસના સંચાલકો પર અનેક ગંભીર સવાલો ઉભા કરે છે. શું



મુસાફરોની સુરક્ષા માત્ર ભગવાન ભરોસે છે? જો ડ્રાઇવરને ખેંચ જેવી ગંભીર બીમારી હતી, તો તેને સ્ટીયરિંગ કેમ સોંપવામાં આવ્યું? VTCOS ના ડ્રાઇવરો ઘણીવાર ફિટનેસ વગર જ બસ દોડાવતા હોય છે, જેનું પરિણામ આજે વડોદરાએ જોયું છે. પ્રશાસન હવે જાગશે કે હજુ મોટી હોનારતની રાહ જોશે? સ્થાનિકોમાં આ ઘટનાને લઈને તીવ્ર રોષ જોવા મળી રહ્યો છે.

## મહેસાણા: હાઈવે પર સોનાની કડી બદલી ઠગાઈ કરતો શપ્સ ઝડપાયો

**દૈનિક પલ્સ સમાચાર:** મહેસાણા લોકલ ક્રાઇમ બ્રાન્ચે હાઈવે પર સક્રિય ઠગાઈના નેટવર્ક પર મોટો પ્રહાર કર્યો છે. સતલાસણા હાઈવે પર પૈસાના બંડલની લાલચ આપી કિંમતી સોનાની કડીઓની ચોરી કરતા એક ઇસમને પોલીસે ઝડપી લીધો છે. ગુનાખોરીની આ નકારાત્મક પદ્ધતિમાં આરોપી રસ્તા પર ચાલતા લોકોને નિશાન બનાવતો હતો. તે લોકોને રોકીને એવું બતાવતો કે તેને પૈસાનું મોટું બંડલ મળ્યું છે, અને તે લાલચમાં લોકો પોતાની કિંમતી સોનાની કડીઓ (મરચી) જોવાની પરવાનગી આપતા. આ દરમિયાન પલકવારમાં આરોપી અસલી કડીની જગ્યાએ નકલી કડી પધરાવી રફુચકર થઈ જતો હતો. બાતમીદારોની મદદથી LCBએ જાળ બિછાવી આરોપીને દબોચ્યો ત્યારે તેની પાસેથી ₹1,43,800ની કિંમતનો મુદ્દામાલ મળી આવ્યો હતો. આ ધરપકડ બાદ પોલીસ તપાસમાં અનેક નવા ખુલાસા થવાની શક્યતા છે. હાઈવે પર સુરક્ષાના અભાવે આવા તત્વો નિર્દોષ પ્રજાને લૂંટતા રહે છે, જે તંત્ર માટે શરમજનક બાબત છે. હાલમાં પોલીસે



**સતલાસણા હાઈવે પર પૈસાના બંડલની લાલચ આપી સોનાની કડી ચોરનાર શપ્સને મહેસાણા LCB એ ₹1.43 લાખના મુદ્દામાલ સાથે દબોચી લીધો.**

## આંકલાવ: આપ પ્રવક્તા સંજયસિંહ રાજે સરકારની નિષ્ફળતા પર કર્યા પ્રહાર

**દૈનિક પલ્સ સમાચાર:** આંકલાવ પંથકમાં જનતાના પડતર પ્રશ્નો અને પ્રશાસનિક ઉદાસીનતા મુદ્દે આજે આમ આદમી પાર્ટીએ સરકાર સામે રણશિંગું ફૂંક્યું છે. આપના પ્રદેશ પ્રવક્તા શ્રી સંજયસિંહ રાજેની અધ્યક્ષતામાં યોજાયેલી પ્રેસ કોન્ફરન્સમાં સરકારની કથિત નિષ્ફળતાઓના મુદ્દાઓ ગાજ્યા હતા. પ્રેસ કોન્ફરન્સને સંબોધતા શ્રી સંજયસિંહ રાજે સ્પષ્ટ શબ્દોમાં આક્ષેપ કર્યો હતો કે, ગુજરાત સરકાર અને આંકલાવનું સ્થાનિક પ્રશાસન જનપ્રતિનિધિ તરીકેની પોતાની ફરજ નિભાવવામાં નિષ્ફળ નીવડ્યું છે. તેમણે કહ્યું કે, "આજે આંકલાવની જનતા પાયાની જરૂરિયાતો જેવી કે સારા રસ્તા, પીવાનું શુદ્ધ પાણી અને સસ્તી આરોગ્ય સેવાઓ માટે વલખાં મારી રહી છે. મોંઘવારીએ માઝા મૂકી છે અને યુવાનો બેરોજગારીના કારણે હતાશા અનુભવી રહ્યા છે. તેમ છતાં, સત્તાધારી

નેતાઓ માત્ર સ્ટેજ પરથી મોટા અને ખોખલા વચનોની લહાણી કરવામાં જ વ્યસ્ત છે." તેમણે આરોગ્ય ક્ષેત્રની નબળી કડીઓ અને ગ્રામ્ય રસ્તાઓની દુર્દશા વિશે વિગતવાર માહિતી આપતા જણાવ્યું હતું કે, જનતાના પ્રશ્નો પ્રત્યે સરકારની સંવેદનશીલતા મરી પરવારી છે. જનતાના પરસેવાની કમાણીમાંથી લેવાતા ટેક્સનો વેડફાટ થઈ રહ્યો છે અને બદલામાં તેમને પ્રાથમિક સુવિધાઓ પણ મળતી નથી. સંજયસિંહ રાજે અંતમાં ઉમેર્યું હતું કે, આમ આદમી પાર્ટી માત્ર સત્તા મેળવવા માટે નહીં પણ લોકોના જીવનમાં સકારાત્મક પરિવર્તન લાવવા માટે રાજકારણ કરે છે. સામાન્ય જનતાના હિત માટે પક્ષ હંમેશા લડતો રહેશે અને લોકોના અવાજને દબાવવા દેશે નહીં. પ્રેસ કોન્ફરન્સ દરમિયાન પત્રકારોના સવાલોના જવાબ આપતા તેમણે સરકારને વિકાસના નામે થતી વાતોને બદલે જમીની

હકીકત સુધારવા પડકાર ફેંક્યો હતો. આ પ્રેસ કોન્ફરન્સમાં આપના સ્થાનિક હોદ્દેદારો અને જાગૃત નાગરિકો પણ ઉપસ્થિત રહ્યા હતા.

**રિપોર્ટ : કિરણકુમાર ગોહેલ**



## મહારાષ્ટ્રમાં કેસરીયો લહેરાતા ડાંગ ભાજપે વિજયોત્સવ મનાવ્યો

**દૈનિક પલ્સ સમાચાર:** મહારાષ્ટ્ર મ્યુનિસિપલ ચૂંટણીમાં ભારતીય જનતા પાર્ટી અને મહાયુતિ ગઠબંધનના પ્રચંડ વિજયની લહેર પડોશી ડાંગ જિલ્લામાં પણ ફરી વળી છે. મહારાષ્ટ્રમાં કેસરીયો લહેરાતા ડાંગ જિલ્લાના મુખ્ય મથક આહવા અને વઘઈ ખાતે ભાજપના અગ્રણીઓ અને કાર્યકર્તાઓ મોટી સંખ્યામાં ઉમટી પડ્યા હતા. આ પ્રસંગે ધારાસભ્ય વિજય પટેલ અને જિલ્લા ભાજપ પ્રમુખ કિશોરભાઈ ગાવીતની આગેવાનીમાં વિજયોત્સવ મનાવવામાં આવ્યો હતો. કાર્યકરોએ 'ભારત માતા કી જય'ના નારા સાથે ફટાકડા ફોડી વાતાવરણ ગજવી દીધું હતું. મહારાષ્ટ્રના નાગપુર, નવી મુંબઈ, થાણે અને નાસિક જેવા મહાનગરોમાં ભાજપનો જે પ્રકારે દબદબો જોવા મળ્યો છે, તેનાથી ડાંગના કાર્યકરોમાં અનેરો ધનગનાટ છે. આ ઉજવણીમાં પક્ષના અગ્રણીઓ ધર્મશ પટેલ, પંકજ પટેલ અને પુનાભાઈ

સોહલા સહિતના નેતાઓ જોડાયા હતા. નેતાઓએ જણાવ્યું હતું કે આ જીત વિકાસની રાજનીતિનો વિજય છે, જેની સીધી અસર ડાંગ જેવા સરહદી જિલ્લાના સંગઠનમાં પણ જોવા મળી રહી છે.

**રિપોર્ટ : સંદીપ ચૌધરી**



**Play The Masterstroke**

with a Bank Trusted by Millions and a Legacy of Over a Century.

# Suzuki Access 125

## Cons

## રબારી સમાજનું નવું બંધારણ: વ્યસન અને કુરિવાજો પર મુકાયો પ્રતિબંધ

**દૈનિક પલ્સ સમાચાર:** રબારી સમાજ દ્વારા સામાજિક દૂષણો દૂર કરવા અને નવી પેઢીને પ્રગતિશીલ માર્ગે દોરવા માટે એક ઐતિહાસિક 'સામાજિક બંધારણ'ની જાહેરાત કરવામાં આવી છે. આ નવા માળખા હેઠળ લગ્ન, મરણ અને સામાજિક વ્યવહારોમાં મોટા ફેરફારો સૂચવવામાં આવ્યા છે. સૌ પ્રથમ, સમાજે વ્યસન મુક્તિને પ્રાધાન્ય આપતા અફીણ, ડોંડા અને તમાકુ જેવા પદાર્થોના ઉપયોગ પર કડક પ્રતિબંધ લાદ્યો છે. દીકરીના પૈસા લેવાના કુરિવાજને તદ્દન બંધ કરી સમાજે નારી શક્તિનું સન્માન વધાર્યું છે. લગ્ન પ્રસંગોની વાત કરીએ તો, જાનમાં ૧૧થી વધુ ગાડીઓ લઈ જવી નહીં અને ડીજે જેવી ખર્ચાળ પ્રથાઓથી દૂર રહેવા જણાવવાયું છે. દાગીનાની લેતી-દેતીમાં કોઈ માંગણી ન કરવી અને વિધિઓ સાદગીથી પતાવવા પર ભાર મૂકવામાં આવ્યો છે. ચોરીની પવિત્ર વિધિમાં ભીડભાડ ટાળવા માટે માત્ર બે ભાઈઓ અને બહેનોની હાજરી

રાખવા અને કેમેરામેને દૂરથી ફોટા પાડવા જેવી આધુનિક શિસ્ત પણ લાગુ કરવામાં આવી છે. સામાજિક વ્યવહારોમાં આણું કરવાની સિસ્ટમ અને વિદાય વખતે થતા ઓઢામણા બંધ કરવાના નિર્ણયથી સમય અને નાણાંની બચત થશે. જમાઈઓને પ્રસંગના દિવસે જ તેડાવી લેવા અને અલગથી તેડાવવાની પ્રથા બંધ કરવાનો નિર્ણય લેવાયો છે. મરણના પ્રસંગે પણ સમાજે સંવેદનશીલતા અને તર્કનો ઉપયોગ કર્યો છે. બેસણું માત્ર એક જ દિવસે રાખવું, જે અડધો દિવસ ગણવો. મરણ વિધિમાં ઓઢામણા અને પોણા મહિનાની પ્રથા બંધ કરી દેવાઈ છે. શોક ઉતારવાની પ્રક્રિયા ઘરના સભ્યોએ મળીને પૂર્ણ કરવી અને બહારની વ્યક્તિઓએ તેમાં બોલવું નહીં તેવો નિયમ પણ ઉમેરવામાં આવ્યો છે. રબારી સમાજની આ નવી બંધારણીય પહેલ સામાજિક સમરસતા અને પ્રગતિ માટેનું એક સીમાચિહ્ન રૂપ સાબિત થશે. આ નિયમોના

અમલીકરણથી સમાજમાં દેખાદેખીના ખર્ચ ઘટશે અને શિક્ષણ તેમજ વિકાસ તરફ વધુ ધ્યાન આપી શકાશે. **રિપોર્ટ : મનસુખ વાળા**



**રબારી સમાજે વ્યસન મુક્તિ, કડકસર અને સાદગીપૂર્ણ લગ્ન-મરણના પ્રસંગો માટે નવું સામાજિક બંધારણ જાહેર કર્યું છે.**

## થરાદ: નર્મદા કેનાલમાં યુવકે ઝંપલાવ્યાની શંકા, શોધખોળ તેજ કરાઈ

**દૈનિક પલ્સ સમાચાર:** બનાસકાંઠાના થરાદમાં આવેલી નર્મદા મુખ્ય કેનાલ પર એક ચિંતાજનક ઘટના સામે આવી છે, જેમાં એક યુવકે પાણીમાં ઝંપલાવ્યું હોવાની શંકાને પગલે મોટાપાયે શોધખોળ શરૂ કરવામાં આવી છે. થરાદ-વાવ હાઈવે પરથી પસાર થતી નર્મદા કેનાલના કાંઠે એક એકિટવા બિનવારસી હાલતમાં મળી આવતા સ્થાનિકોએ તંત્રને જાણ કરી હતી. તપાસ કરતા જાણવા મળ્યું છે કે આ એકિટવા થરાદના જ ઠાકોર સમાજના કિરણ નામના યુવકનું છે. કિરણનું વાહન કેનાલ કિનારે મળતા તે કેનાલમાં ડૂબ્યો હોવાની આશંકાને પગલે અરેરાટી વ્યાપી ગઈ છે. બનાવની જાણ થતા જ થરાદ ફાયર વિભાગની ટીમ ઘટનાસ્થળે દોડી આવી હતી અને તરવૈયાઓની મદદથી કેનાલના ઊંડા પાણીમાં શોધખોળ શરૂ કરી દીધી છે. આ ઘટનાની જાણ વાયુવેગે પ્રસરતા કેનાલના કિનારે લોકોના ટોળેટોળા ઉમટી પડ્યા હતા. યુવકના પરિવારજનો પણ સ્થળ પર પહોંચ્યા છે અને તેમની હાલત અત્યંત દયનીય છે.

હાલમાં ફાયર વિભાગ દ્વારા કેનાલના વહેતા પ્રવાહમાં યુવકને શોધવા માટે બોટ અને હૂક સહિતના સાધનોનો ઉપયોગ કરવામાં આવી રહ્યો છે. જોકે, કેનાલમાં પાણીનો વેગ વધુ હોવાને કારણે રેસ્ક્યુ ઓપરેશનમાં અવરોધ આવી રહ્યા છે. સ્થાનિક લોકોનું કહેવું છે કે કેનાલ પર સુરક્ષાના સાધનો કે જાળી ન હોવાથી અવારનવાર આવી ઘટનાઓ બને છે. કિરણ નામના આ યુવકે કયા કારણોસર કેનાલ સુધી આવવું પડ્યું અને શું ખરેખર તેણે ઝંપલાવ્યું છે કે કેમ, તે તમામ પાસાઓ તપાસ હેઠળ છે. અત્યાર સુધીના સમાચાર મુજબ શોધખોળ ચાલુ છે પરંતુ હજુ સુધી યુવકનો કોઈ પત્તો

લાગ્યો નથી. સમગ્ર થરાદ પંથકમાં આ ઘટનાને લઈને ગમગીની છવાઈ ગઈ છે. **રિપોર્ટ : વશાભાઈ વાલડીયા**



**થરાદ-વાવ હાઈવે પર આવેલી નર્મદા મુખ્ય કેનાલમાં એક યુવકે ઝંપલાવ્યું હોવાની આશંકાથી ચકચાર મચી છે. કેનાલ કિનારેથી એકિટવા મળી આવતા ફાયર વિભાગે શોધખોળ શરૂ કરી છે. ગુમ થયેલ યુવક ઠાકોર સમાજનો હોવાનું પ્રાથમિક રીતે જાણવા મળ્યું છે. રિપોર્ટ : વશાભાઈ વાલડીયા**

## અમદાવાદ: ચંડોળામાં હાઈ-ટેક GSRTC વર્કશોપનું મંત્રી દ્વારા ખાતમુહૂર્ત

### અમદાવાદ: ચંડોળા ખાતે આધુનિક GSRTC વર્કશોપનું ખાતમુહૂર્ત

**દૈનિક પલ્સ સમાચાર:** ગુજરાતની વિકાસયાત્રામાં પરિવહન ક્ષેત્રે એક નવું સીમાચિહ્ન ઉમેરાયું છે. અમદાવાદના ચંડોળા વિસ્તારમાં ગુજરાત રાજ્ય માર્ગ વાહનવ્યવહાર નિગમ (GSRTC) દ્વારા નિર્માણ પામનાર આધુનિક એસ.ટી. ડેપો વર્કશોપનો ભવ્ય ખાતમુહૂર્ત સમારોહ યોજાયો હતો. આ પ્રસંગે રાજ્યના શહેરી વિકાસ અને શહેરી ગૃહ નિર્માણ મંત્રી શ્રીમતી દર્શનાબહેન વાઘેલા અને સાંસદ શ્રી દિનેશભાઈ મકવાણા મુખ્ય મહેમાન તરીકે ઉપસ્થિત રહ્યા હતા. મંત્રી શ્રીમતી દર્શનાબહેન વાઘેલાએ ઉપસ્થિત જનમેદનીને સંબોધતા જણાવ્યું હતું કે, રાજ્ય સરકાર નાગરિકોને શ્રેષ્ઠ પરિવહન સુવિધા પૂરી પાડવા કટિબદ્ધ છે. તેમણે ઉમેર્યું કે, "એસ.ટી. નિગમ દ્વારા અત્યાધુનિક વોલ્વો જેવી બસો રસ્તા પર મૂકવામાં આવી છે, પરંતુ આ મશીનરીના લાંબા આયુષ્ય અને મુસાફરોની

સલામતી માટે તેનું નિયમિત અને ચોક્કસ મેન્ટેનન્સ થવું જોઈએ." ચંડોળાનું આ નવું વર્કશોપ અદ્યતન ટેકનોલોજીથી સજ્જ હશે, જે બસોના 'ડાઉન ટાઈમ'ને ઘટાડશે અને સર્વિસની ગુણવત્તા સુધારશે. આ કાર્યક્રમમાં અમદાવાદના પ્રથમ નાગરિક અને મેયર શ્રીમતી પ્રતિભાબહેન જૈન, ડેપ્યુટી મેયર શ્રી જતીનભાઈ પટેલ, મ્યુનિસિપલ કોર્પોરેશનના શાસક પક્ષના નેતા શ્રી ગૌરાંગભાઈ પ્રજાપતિ તેમજ સ્થાનિક અગ્રણીઓ અને એસ.ટી. વિભાગના ઉચ્ચ અધિકારીઓ ખાસ હાજર રહ્યા હતા. શાસ્ત્રોક્ત વિધિ અને પૂજન સાથે આ નિર્માણ કાર્યનો પ્રારંભ કરાયો હતો. સરકારના આ સકારાત્મક પગલાંથી અમદાવાદ અને તેની આસપાસના ગ્રામ્ય વિસ્તારોને જોડતી બસ સેવાઓ વધુ નિયમિત અને સુદ્રઢ બનશે. મુસાફરોને હવે વધુ સલામત અને આરામદાયક

મુસાફરીનો અનુભવ મળશે, જે રાજ્ય સરકારની પ્રજાલક્ષી કામગીરીનું ઉત્તમ ઉદાહરણ છે. **રિપોર્ટ : ભાવેશ રાઠોડ**



**અમદાવાદના ચંડોળામાં મંત્રી દર્શનાબહેન વાઘેલાએ GSRTCના આધુનિક વર્કશોપનું ખાતમુહૂર્ત કર્યું. બસ સેવા વધુ સુદ્રઢ બનશે.**

## ગળતેશ્વર હાઈવે કાર કન્ટેનર આગ

### ગળતેશ્વર: હાઈવે પર કન્ટેનર અને 8 નવી કારમાં લાગી આગ

**દૈનિક પલ્સ સમાચાર:** ખેડા જિલ્લાના ગળતેશ્વર પંથકમાં અમદાવાદ-ઈન્દોર હાઈવે પર આવેલ રોડવા ગામ પાસે આજે વહેલી સવારે આગની એક મોટી દુર્ઘટના ઘટી હતી. બહુચરાજીથી મારુતિ સુઝુકી કંપનીની વિવિધ મોડેલની 8 નવી કાર લોડ કરીને જઈ રહેલા એક કન્ટેનરમાં આકાશ હોટલના કમ્પાઉન્ડમાં આગ લાગી હતી. મળતી માહિતી મુજબ, કન્ટેનરનો ડ્રાઈવર હોટલના મેદાનમાં ગાડી ઊભી રાખી આરામ કરી રહ્યો હતો તે સમયે અચાનક કોઈ કારણોસર આગ ફાટી નીકળી હતી. આગની જ્વાળાઓ એટલી ભયાનક હતી કે ડ્રાઈવરને બહાર નીકળતા સમયે માથાના ભાગે ગંભીર ઈજાઓ પહોંચી હતી. સ્થાનિક લોકોએ તાત્કાલિક 112 પર જાણ કરતા સેવાલિયા પોલીસની ટીમ ઘટનાસ્થળે પહોંચી હતી અને ઈજાગ્રસ્ત ડ્રાઈવરને સારવાર અર્થે હોસ્પિટલ ખસેડ્યો હતો.

આગની જાણ થતા જ આસપાસના વિસ્તારમાંથી ફાયર ફાઈટરો બોલાવવામાં આવ્યા હતા. ફાયરની ટીમે સતત પાણીનો મારો ચલાવી આગ પર કાબૂ મેળવ્યો હતો, પરંતુ કમનસીબે કન્ટેનર અને તેમાં રહેલી તમામ 8 કાર સંપૂર્ણપણે બળીને ખાખ થઈ ગઈ હતી. હાઈવે પર બનેલી આ ઘટનાને જોવા માટે લોકોના ટોળેટોળા ઉમટી પડ્યા હતા. હાલમાં આગ લાગવાનું ચોક્કસ કારણ જાણી શકાયું નથી, પરંતુ આ અકસ્માતે ભારે આર્થિક નુકસાન સર્જ્યું છે.



**રિપોર્ટ : હસમુખ નાયક**

## ધોળકા: રેતી માફિયા બેફામ, તંત્રની રહેમનજરે ઓવરલોડ ડમ્પરોની દોડ

**દૈનિક પલ્સ સમાચાર:** ધોળકામાં રેતી માફિયાઓનો આતંક હવે મર્યાદા વટાવી રહ્યો છે. શહેરના હાર્દ સમાન કલીકુંડ સર્કલથી પાર્શ્વનાથ હોસ્પિટલ સુધીના માર્ગ પર દરરોજ સવારે ઓવરલોડ રેતીના ડમ્પરો ખુલ્લેઆમ કાયદાના લીરેલીરા ઉડાવતા જોવા મળે છે. આ પરિસ્થિતિ જોઈને સ્પષ્ટ થાય છે કે રેતી ખનન માફિયાઓને ન તો તંત્રની રોક છે કે ન તો પોલીસનો ડર. સ્થાનિકોમાં ચર્ચા છે કે આ બધું હપ્તાખોરીના જોરે ચાલી રહ્યું છે. શું સિસ્ટમ એટલી હદે સડી ગઈ છે કે સરકારી પગાર લેતા અધિકારીઓ માસૂમ બાળકો અને નાગરિકોના જીવ જોખમમાં મૂકીને માફિયાઓના ખિસ્સા ભરી રહ્યા છે? ઓવરલોડ ડમ્પરોને કારણે રસ્તાઓ બિસ્માર બની રહ્યા છે અને અકસ્માતનો ભય સતત તોળાઈ રહ્યો છે. ક્યાં સુધી આ ખેલ ચાલશે? શું તંત્ર કોઈ માસૂમનો ભોગ લેવાય તેની રાહ જોઈ રહ્યું છે?

જ્યારે આ ડમ્પરો હોસ્પિટલ જેવા સંવેદનશીલ વિસ્તારમાંથી પસાર થાય છે, ત્યારે ઇમરજન્સી એમ્બ્યુલન્સ અને દર્દીઓ માટે પણ જોખમ ઊભું થાય છે. તેમ છતાં, ખાણ-ખનિજ વિભાગ અને સ્થાનિક પોલીસ ઘોર નિદ્રામાં હોય તેમ જણાય છે. કોઈ પણ કાયદેસરની કાર્યવાહી ન થવી એ ભ્રષ્ટાચારની ચાડી ખાય છે. જનતાના સવાલ સીધા છે: શું કાયદો માત્ર સામાન્ય માણસ માટે જ છે? માફિયાઓને કોનું રક્ષણ મળી રહ્યું છે? હપ્તાખોરીના નશામાં ચૂર અધિકારીઓએ યાદ રાખવું જોઈએ કે જો કોઈ અનહોની થઈ, તો જનતા તેમને માફ નહીં કરે. ધોળકાના જાગૃત નાગરિકો હવે માંગ કરી રહ્યા છે કે આ ઓવરલોડિંગ બંધ કરાવવામાં આવે અને ભ્રષ્ટ અધિકારીઓ સામે તપાસ બેસાડવામાં આવે. નહીંતર, આ માફિયા આતંક ધોળકાની શાંતિ અને સલામતીને ભરખી જશે. **રિપોર્ટ : ભાવેશ રાઠોડ**



**અમદાવાદના ધોળકામાં રેતી માફિયાઓ બેફામ બન્યા છે. કલીકુંડ સર્કલથી પાર્શ્વનાથ હોસ્પિટલ વચ્ચે ઓવરલોડ ડમ્પરો ખુલ્લેઆમ દોડી રહ્યા છે. તંત્ર કે પોલીસનો કોઈ ડર રહ્યો નથી. શું તંત્ર કોઈ મોટી હોનારતની રાહ જોઈ રહ્યું છે? જનતામાં ભારે રોષ છે.**

**SUZUKI**

All New  
**ACCESS**  
Pickup Bhi, Mileage Bhi.  
Shandaar Quality Ke Saath

Now with Digital Colored TFT Cluster

Navigation & Last Park Location Information | Alerts - Weather, Traffic, Speed Exceeding | Incoming Caller ID, WhatsApp Call/Message

## અંબાજી મંદિરમાં શ્રદ્ધાળુએ 500 ગ્રામ સોનું દાનમાં આપ્યું

**દૈનિક પલ્સ સમાચાર:** યાત્રાધામ અંબાજીમાં આજે શ્રદ્ધાનો સુવર્ણ સમન્વય જોવા મળ્યો છે. વિશ્વ પ્રસિદ્ધ શક્તિપીઠ શ્રી આરાસુરી અંબાજી માતા દેવસ્થાન ટ્રસ્ટને આજે અમદાવાદના એક ઉદાર મનના માઈભક્ત તરફથી 500 ગ્રામ સોનાનું માતબર દાન પ્રાપ્ત થયું છે. આ સોનાની બજાર કિંમત અંદાજે ₹72 લાખ આંકવામાં આવી રહી છે. અમદાવાદના આ શ્રદ્ધાળુએ માતાજી પ્રત્યેની પોતાની અતુટ શ્રદ્ધા વ્યક્ત કરતા 100-100 ગ્રામની સોનાની પાંચ લગડીઓ મંદિરના ચરણોમાં ધરી હતી. ટેમ્પલ ઇન્સ્પેક્ટર ઓફિસમાં આ સોનાનો જથ્થો જમા કરાવી વિધિવત રસીદ મેળવી હતી. મહત્વની વાત એ છે કે દાનવીરે પોતાની ઓળખ જાહેર ન કરી ગુપ્ત દાનનો મહિમા જાળવી રાખ્યો છે. અંબાજી મંદિરના શિખરને સુવર્ણમય બનાવવાની ઐતિહાસિક યોજનામાં આ દાન અહાલ્લુતિ સમાન બનશે. ગુજરાત સરકારના પ્રવાસન અને ધાર્મિક ઉત્થાનના વિજનને ભક્તોનો આવો જ પ્રતિસાદ મળી રહ્યો છે. મંદિર ટ્રસ્ટના અધિકારીઓના જણાવ્યા મુજબ, ભક્તોની આવી ઉદારતાને કારણે જ શિખર મઢવાની કામગીરી ઝડપથી પૂર્ણતા તરફ

આગળ વધી રહી છે. આ દાનથી માત્ર સુવર્ણ ભંડાર જ નથી વધ્યો, પરંતુ અન્ય શ્રદ્ધાળુઓ માટે પણ આ એક પ્રેરણાપૂર્ણ કિસ્સો બન્યો છે. **રિપોર્ટ : વિશાલ ચૌહાણ**



**યાત્રાધામ અંબાજી ખાતે શ્રદ્ધાળુનું પૂર ઉમટ્યું છે. અમદાવાદના એક માઈભક્તે માતાજીના ચરણોમાં અંદાજે ₹72 લાખની કિંમતનું 500 ગ્રામ સોનું અર્પણ કર્યું છે. આ ગુપ્ત દાનનો ઉપયોગ મંદિરના શિખરને સુવર્ણમય બનાવવાની પવિત્ર કામગીરીમાં કરવામાં આવશે.**

## દૈયપ શાળા દ્વારા દ્વારકા-સોમનાથનો ભવ્ય શૈક્ષણિક પ્રવાસ

**દૈનિક પલ્સ સમાચાર:** રાજ્ય સરકારની શિક્ષણ ક્ષેત્રે ચાલી રહેલી પ્રગતિશીલ નીતિઓ અંતર્ગત, તા. ધરણીધરની સરકારી માધ્યમિક શાળા, દૈયપ દ્વારા વિદ્યાર્થીઓના સર્વાંગી વિકાસ માટે પ્રવાસનું સુંદર આયોજન કરવામાં આવ્યું. શાળાના લોકપ્રિય આચાર્યશ્રી મનીષભાઈ પરમારના નેતૃત્વમાં યોજાયેલા આ પ્રવાસમાં દ્વારકા, સોમનાથ, જૂનાગઢ અને ચોટીલા જેવા ગુજરાતના રત્નો સમાન તીર્થસ્થાનોનો સમાવેશ કરવામાં આવ્યો હતો. આ પ્રવાસ માત્ર મનોરંજન પૂરતો સીમિત ન રહેતા શૈક્ષણિક સાબિત થયો હતો. જૂનાગઢના ગરવા ગિરનાર અને ઐતિહાસિક કિલ્લાઓ જોઈ વિદ્યાર્થીઓ અભિભૂત થયા હતા, તો સોમનાથ અને દ્વારકાના દર્શનથી આધ્યાત્મિક ઉર્જા મેળવી હતી. આચાર્ય મનીષભાઈના શિસ્તબદ્ધ આયોજનને કારણે તમામ

બાળકોએ સુરક્ષિત રીતે પ્રવાસનો આનંદ માણ્યો હતો. સ્થાનિક રાજકીય અગ્રણીઓએ આ પ્રવાસને બિરદાવતા કહ્યું કે, મનીષભાઈ જેવા કર્મનિષ્ઠ આચાર્યને કારણે જ સરકારી શાળાઓ આજે ખાનગી શાળાઓને ટક્કર આપી રહી છે. આ પ્રવાસમાં શાળાના સ્ટાફ અને વિદ્યાર્થીઓએ સાથે મળીને પ્રવાસને યાદગાર બનાવ્યો હતો. **રિપોર્ટ ભાનુભાઈ પરમાર**



## જૂનાગઢ: મહારાષ્ટ્રમાં મહાયુતિની જીતને ભાજપે ફટાકડા ફોડી વધાવી

**દૈનિક પલ્સ સમાચાર:** મહારાષ્ટ્ર મહાનગરપાલિકાની ચૂંટણીના પરિણામોએ દેશભરના રાજકારણમાં નવો જોશ ભર્યો છે. ભારતીય જનતા પાર્ટી અને સાથી પક્ષોની મહાયુતિને મળેલી પ્રચંડ બહુમતીને પગલે જૂનાગઢ મહાનગર ભાજપ દ્વારા આજે ભવ્ય વિજય સરઘસ અને ઉજવણીનું આયોજન કરવામાં આવ્યું હતું. જૂનાગઢના આઝાદ ચોક ખાતે કેસરીયા બ્રિગેડે ફટાકડાના ધૂમધડાકા અને ગગનભેદી નારાઓ સાથે જીતનો જશ્ન મનાવ્યો હતો. જૂનાગઢ મહાનગર ભાજપા મીડિયા વિભાગના સંજય પંડ્યાની અખબારી યાદીમાં જણાવાયું છે કે, આ જીત એ પ્રધાનમંત્રી નરેન્દ્ર મોદીના નેતૃત્વમાં જનતાના અતુટ વિશ્વાસનું પ્રતીક છે. ઉજવણી દરમિયાન મહાનગર અધ્યક્ષ ગૌરવભાઈ રૂપારેલિયાએ મીડિયા સાથેની વાતચીતમાં મહારાષ્ટ્રની જનતાનો આભાર માન્યો હતો. તેમણે ઉમેર્યું હતું કે, "જનતાએ મોદીજીના

'વિકસિત ભારત ૨૦૪૭'ના સંકલ્પને ખરા અર્થમાં સમર્થન આપ્યું છે. મહારાષ્ટ્રમાં દેવેન્દ્ર ફડણવીસ અને સાથી પક્ષોની ડબલ એન્જિન સરકારે કરેલી કામગીરીના ફળસ્વરૂપે જનતાએ વિપક્ષી ગઠબંધનની નકારાત્મકતાને જાકારો આપ્યો છે." આ વિજય ઉત્સવમાં ધારાસભ્ય સંજયભાઈ કોરડીયાએ પણ કાર્યકરોનો ઉત્સાહ વધાર્યો હતો. કાર્યક્રમમાં મહામંત્રી વીનુભાઈ ચાંદેગ્રા, ડેપ્યુટી મેયર આકાશ કટારા, સ્ટેન્ડિંગ કમિટીના ચેરમેન પલ્લવીબેન ઠાકર, પુર્વ અધ્યક્ષ પુનિતભાઈ શર્મા સહિતના ટોચના નેતાઓ હાજર રહ્યા હતા. તમામ અગ્રણીઓએ એકબીજાનું મોં મીઠું કરાવીને મહારાષ્ટ્રમાં કેસરીયો લહેરાવા બદલ અભિનંદન પાઠવ્યા હતા. જૂનાગઢ ભાજપના કાર્યકરોમાં આ જીતથી અનેરો થનગનાટ જોવા મળ્યો હતો. આઝાદ ચોક ખાતે થયેલી આ આતશબાજી અને ઉજવણીએ સાબિત કર્યું છે કે

ભાજપના કાર્યકરો માટે કોઈ પણ રાજ્યનો વિજય એ રાષ્ટ્રીય ગૌરવની બાબત છે. સમગ્ર કાર્યક્રમનું સંચાલન અને સંકલન મીડિયા વિભાગ દ્વારા સુચારુ રીતે કરવામાં આવ્યું હતું. **રિપોર્ટ : રવિન્દ્ર કંસારા**



**મહારાષ્ટ્રમાં મહાયુતિના પ્રચંડ વિજયને જૂનાગઢ ભાજપે આઝાદ ચોક ખાતે ફટાકડા ફોડી અને મોં મીઠું કરાવી હર્ષોલ્લાસ સાથે વધાવ્યો.**

## કપડવંજ પોલીસની મોટી સફળતા: દહેગામનો વોન્ટેડ આરોપી ઝડપાયો

**દૈનિક પલ્સ સમાચાર:** પોલીસ વિભાગની સતર્કતાને કારણે વધુ એક નામચીન આરોપી કાયદાના સંકળમાં આવ્યો છે. કપડવંજ ટાઉન પોલીસે દહેગામ પોલીસ સ્ટેશનના વર્ષ ૨૦૨૫ના બે અતિ ગંભીર ગુનામાં સંડોવાયેલા નાસતા-ફરતા આરોપી સદામહુસેન ઉર્ફે સચીન ખલીફાને ઝડપી પાડી પ્રશંસનીય કામગીરી કરી છે. ઘટનાની વિગતો મુજબ, ગાંધીનગર જિલ્લાના દહેગામમાં ગત ૨૫ સપ્ટેમ્બર ૨૦૨૫ના રોજ હિંસક હુમલો અને જાહેર મિલકતોને તોડફોડ કરવાના બે અલગ-અલગ ગુનાઓ નોંધાયા હતા. જેમાં આરોપી સદામહુસેન ખલીફાની સંડોવણી હોવાનું બહાર આવ્યું હતું. પોલીસથી બચવા માટે આરોપી છેલ્લા ઘણા સમયથી નાસતો ફરતો હતો. ખેડા જિલ્લા પોલીસ અધિક્ષક વિજય પટેલ અને કપડવંજ ડિવિઝનના નાયબ પોલીસ અધિક્ષક વી.એન. સોલંકી દ્વારા વોન્ટેડ આરોપીઓને પકડવા માટે આપેલા કડક આદેશોના પગલે

પી.આઈ. જનકસિંહ દેવડાની સર્વેલન્સ ટીમ સતત વોચમાં હતી. આ દરમિયાન આ.પો.કો. હાઈક્રકુમાર અને મનોજભાઈને પાકી બાતમી મળી હતી કે આરોપી દહેગામથી કપડવંજ તરફ પ્રવેશી રહ્યો છે. આ બાતમીના આધારે નદી દરવાજા રોડ પર વ્યૂહાત્મક વાહન ચેકિંગ ગોઠવવામાં આવ્યું હતું. આરોપી જેવો ત્યાં પહોંચ્યો કે તરત જ સતર્ક પોલીસ ટીમે તેને ઝડપી પાડ્યો હતો. આરોપી સામે ભારતીય ન્યાય સંહિતાની કલમો ૧૦૯(૧), ૧૨૧(૧), ૩૨૬(જી), ૧૮૯, ૧૯૧ તેમજ સાર્વજનિક મિલકતોને નુકશાન અટકાવવાનો અધીનીયમની કલમ ૩ મુજબ ગંભીર ગુનાઓ દાખલ થયેલા છે. આ પ્રશંસનીય કામગીરીમાં પી.આઈ. જનકસિંહ દેવડા સાથે હેમંતકુમાર, વનરાજસિંહ, અતુલકુમાર, વિરલસિંહ, પ્રિયંકુમાર અને પ્રવીણસિંહ જેવા જાંબાઝ પોલીસ કર્મીઓ જોડાયા હતા. આરોપીને ઝડપી પાડીને કપડવંજ ટાઉન પોલીસે ફરી એકવાર સાબિત કર્યું છે કે ગુનેગાર ગમે

તેટલો ચાલાક હોય, તે કાયદાના હાથથી બચી શકતો નથી. **રિપોર્ટ : પ્રકાશ વાઘેલા**



**કપડવંજ ટાઉન પોલીસે દહેગામ પોલીસ સ્ટેશનના બે ગંભીર ગુનાઓમાં નાસતા-ફરતા આરોપી સદામહુસેન ખલીફાને બાતમીના આધારે નદી દરવાજા રોડ પરથી ઝડપી પાડ્યો છે. પોલીસ અધિક્ષક વિજય પટેલની સૂચના હેઠળ સર્વેલન્સ ટીમે આ પ્રશંસનીય ઓપરેશન પાર પાડી આરોપીને જેલભેગો કર્યો છે.**